



तिरुपति लड्डू विवाद से सहमी ओडिशा सरकार

● पुरी के जगन्नाथ मंदिर पर उठाया बड़ा कदम,घी की होगी जांच

पुरी (एजेंसी)। तिरुपति लड्डू में जानवर की चर्बी पाए जाने के आरोपों के बीच ओडिशा सरकार ने बड़ा कदम उठाया है। मंगलवार को ओडिशा सरकार ने जगन्नाथ मंदिर में प्रसाद बनाने के लिए उपयोग किए जाने वाले घी की गुणवत्ता की जांच करने का निर्णय लिया। यह जानकारी एक अधिकारी ने दी।

आंध्र प्रदेश के तिरुमाला मंदिर में लड्डू बनाने में जानवर की चर्बी वाले घी के इस्तेमाल के आरोपों के बाद यह फैसला लिया गया है। पुरी के जिला कलेक्टर सिद्धार्थ शंकर स्वैन ने कहा कि हालांकि यहां ऐसे किसी आरोप का सामना नहीं करना पड़ा है, लेकिन प्रशासन कोउा भोग (देवताओं के लिए प्रसाद) और बराड़ी भोग (ऑर्डर पर प्रसाद) की तैयारी में उपयोग



किए जाने वाले घी की गुणवत्ता की जांच करेगा। उन्होंने बताया कि ओडिशा मिल्क

फेडरेशन (ओमफेड) ही पुरी मंदिर के लिए घी का एकमात्र आपूर्तिकर्ता है। उन्होंने कहा,

हालांकि, किसी भी प्रकार की मिलावट के डर को कम करने के लिए ओमफेड द्वारा आपूर्ति किए जाने वाले घी की मानक की जांच करने का निर्णय लिया गया है। स्वैन ने कहा कि मंदिर में प्रसाद तैयार करने वाले सेवकों के साथ भी इसकी चर्चा भी की जाएगी।

सेवक जगन्नाथ स्वैन मोहापात्र ने बताया कि पहले मंदिर परिसर में दीयों को जलाने के लिए मिलावट वाला घी उपयोग में लाया गया था। लेकिन उन्होंने यह भी कहा कि अब दीयों को जलाने के लिए शुद्ध घी का ही इस्तेमाल होता है। उन्होंने हम मंदिर के मुख्य प्रशासक से घी की पूरी जांच कराने का अनुरोध करेंगे।

केजरीवाल कुछ भी हो सकता है, चोर नहीं हो सकता

हरियाणा में मोदी सरकार पर जमकर बरसे एएपी संयोजक

नई दिल्ली (एजेंसी)। हरियाणा विधानसभा चुनाव के लिए आम आदमी पार्टी का प्रचार अभियान जारी है। जेल से बाहर आने के बाद आप संयोजक अरविंद केजरीवाल अलग-अलग विधानसभाओं के दौरे पर हैं, वह लगातार रैलियां और जनसभाएं कर रहे हैं। आज पूर्व सीएम केजरीवाल मेहम विधानसभा पहुंचे, जहां उन्होंने बीजेपी सरकार पर जमकर निशाना साधा और कहा, मैंने इस्तीफा दे दिया और अब दिल्ली के लोग तय करेंगे कि मैं ईमानदार हूँ या नहीं। आम आदमी पार्टी हरियाणा की सभी 90 विधानसभाओं से चुनाव लड़ रही है। महम विधानसभा सीट से कांग्रेस बलराम दांगी को मैदान में उतारा है, उनके सामने बीजेपी ने दीपक हुड्डा को प्रत्याशी बनाया है। आम आदमी पार्टी ने



विकास नेहरा को उम्मीदवार बनाया है। महम विधानसभा में विकास नेहरा के लिए प्रचार करते हुए अरविंद केजरीवाल ने कहा, मैं आपको 5 गारंटी देता हूँ। पहली, हम बिजली मुफ्त करेंगे। पंडिंग पड़े बिजली बिल माफ किए जाएंगे। दूसरी हम अस्पताल और मोहल्ला वकीनिक बनाएंगे और मुफ्त चिकित्सा सेवाएं देंगे। तीसरी, हम आपके बच्चों के लिए बेहतरीन सरकारी स्कूल बनाएंगे। चौथी, 18 वर्ष से अधिक उम्र की सभी महिलाओं को हर महीने 1000 रुपये दिए जाएंगे। पांचवीं, हम युवाओं को रोजगार देंगे। आप संयोजक अरविंद केजरीवाल ने कहा, बीजेपी ने हमारी पार्टी के सभी नेताओं को गिरफ्तार कर लिया। वे मेरी ईमानदारी पर हमला करना चाहते थे। उन्होंने झूठे आरोप लगाए, मुझे भ्रष्टाचारी और चोर कहा।

रेल दुर्घटना होने पर अब तुरंत मिलेगी सहायता

● रेलवे ने बनाया रेल रक्षक दल,टीम जल्द होगी ऐक्टिव

नई दिल्ली (एजेंसी)। भारतीय रेलवे ने रेल दुर्घटनाओं में त्वरित राहत एवं बचाव कार्रवाई के लिए रेल रक्षक दल का गठन किया है जो दुर्घटना राहत ट्रेन से पहले सड़क मार्ग से घटनास्थल पर पहुंच कर काम करने में सक्षम है। रेल मंत्री अश्विनी वैष्णव की पहल पर उत्तर पश्चिम रेलवे द्वारा पायलट प्रोजेक्ट के रूप में बनी इस टीम को राष्ट्रीय आपदा राहत गलती में प्रशिक्षित किया है और जौन के चारों मंडलों में चार स्थानों - बांदीकुई, लालगढ़, उदयपुर एवं मेड़ता रोड पर तैनात किया है। रेल मंत्री वैष्णव ने जयपुर के गांधीनगर



स्टेशन पर पुनर्विकास के काम का निरीक्षण करने के साथ ही रेल रक्षक दल की दो टीमों को भी देखा। सूत्रों के अनुसार रेल मंत्री ने नवंबर, 2023 में एक बैठक में दुर्घटनाग्रस्त गाड़ी से यात्रियों की तेजी से निकासी के मुद्दे पर काम करने की जरूरत व्यक्त की थी जिसके बाद रेलवे बोर्ड द्वारा उत्तर पश्चिम रेलवे, पूर्वी रेलवे रेलवे, भारतीय रेलवे आपदा प्रबंधन संस्थान (आईआरआईडीएम) बेंगलुरु, इटीग्रल कोच फैक्ट्री (आईसीएफ) और रेल कोच फैक्ट्री (आरसीएफ) की एक समिति गठित की गई थी। समिति की सिफारिशों के अनुरूप रेलवे द्वारा सुरक्षा बल (आरपीएफ) और कैरिअर एंड वैगन विभाग के इंजीनियरों की टीम बना कर एनडीआरएफ द्वारा एक माह का प्रशिक्षण दिलाया गया। रेलवे बोर्ड ने आपदा प्रबंधन को बढ़ाने के मद में 3.4 करोड़ की लागत का काम स्वीकृति दी थी।

भारत के किसी भी हिस्से को पाकिस्तान कहना गलत है

● सीजेआई ने कर्नाटक हाईकोर्ट के जज की टिप्पणी पर जताई आपत्ति

नई दिल्ली (एजेंसी)। देश की सर्वोच्च अदालत यानी सुप्रीम कोर्ट ने आज कर्नाटक हाई कोर्ट के जज के एक बयान पर आपत्ति जताई है। कोर्ट ने कहा कि आज के डिजिटल युग में कोर्ट की कार्यवाही की लाइव स्ट्रीमिंग होती है, इसलिए जजों को बोलते हुए सावधान रहना चाहिए। कर्नाटक हाई कोर्ट के जज ने बेंगलुरु के एक इलाके को पाकिस्तान बता दिया था, जिसे सुप्रीम कोर्ट ने आपत्तिजनक बताते हुए कहा कि यह बयान देश की संप्रभुता के खिलाफ है। बता दें कि कर्नाटक हाई कोर्ट के जज ने एक केस की सुनवाई के दौरान बेंगलुरु के मुस्लिम बहुल ‘गोरी पाल्वा’ नाम के



इलाके को ‘पाकिस्तान’ कह दिया था। हालांकि इसको लेकर उन्होंने बाद में माफी भी मांगी थी लेकिन आज दीपक जस्टिस डी वाई चंद्रचूड़ ने इसको लेकर हाई कोर्ट के जज पर तल्ख टिप्पणी की और कहा कि यह ऐसी टिप्पणी भारत की संप्रभुता के खिलाफ है और कोई भारत के किसी भी हिस्से को पाकिस्तान नहीं कह सकता है। दरअसल, इस मामले की सुनवाई सुप्रीम कोर्ट की 5 जजों की बेंच कर रही थी, जिसमें सीजेआई चंद्रचूड़ भी शामिल थे। इसके अलावा बेंच में जस्टिस संजीव खन्ना, जस्टिस भूषण आर गवई, जस्टिस सूर्यकांत और जस्टिस ऋषिकेश राय शामिल थे। हालांकि हाई कोर्ट के जज द्वारा माफी मांगने का संज्ञान लेते हुए सुप्रीम कोर्ट ने सराहना भी की और कहा कि यह ही न्याय हित में था। देश के मुख्य न्यायाधीश डीवाई चंद्रचूड़ ने कहा, कोई भी भारत के किसी भी हिस्से को ‘पाकिस्तान’ नहीं कह सकता। यह देश की क्षेत्रीय अखंडता के खिलाफ है।

भारत के चीन से रिश्ते एशिया ही नहीं विश्व के लिए हैं अहम

सीमा पर तनाव के बीच ड्रैगन के साथ रिश्तों पर बोले जयशंकर



बहुत तनावपूर्ण हैं। उन्होंने संयुक्त राष्ट्र मुख्यालय और न्यूयॉर्क में मंगलवार को अपने वैश्विक समकक्षों के साथ कई द्विपक्षीय बैठकें कीं। वह शनिवार को संयुक्त राष्ट्र महासभा के 79वें सत्र की आम बहस में हिस्सा लेंगे। एशिया सोसायटी के कार्यक्रम

पेजर हमले का बदला

हिजबुल्लाह ने अब मोसाद हेडक्वार्टर को बनाया निशाना



दागी है। समूह ने कहा है कि हाल ही में हुए हमलों की योजना मोसाद हेडक्वार्टर में ही बनाई गई थी। यह पहली बार है जब हिजबुल्लाह ने लगभग एक साल से चल रही जंग के बाद इसे बैलिस्टिक मिसाइल हमले का दावा किया है। वहीं इजरायली सेना ने कहा है कि हिजबुल्लाह की ओर से दागी गई मिसाइल पहली बार आयरन डोम के रोके जाने से पहले राजधानी तेल अवीव में पहुंची।

तेलअवीव (एजेंसी)। लेबनान और इजरायल के जंग में अब संकट गहराता जा रहा है। इजरायल के एक के बाद एक हमलों में लेबनान में 500 से ज्यादा मौतों के बाद हिजबुल्लाह तिलमिला गया है और किसी भी हालत में पीछे हटने को तैयार नहीं है। इस बीच हिजबुल्लाह ने बुधवार को कहा है कि उसने तेल अवीव के पास इजरायली जासूसी एजेंसी मोसाद के मुख्यालय को निशाना बनाकर बैलिस्टिक मिसाइल

जब हाईकमान ही भ्रष्टाचारी तो नीचे वालों को मिलता है खुला लाइसेंस

हरियाणा में कांग्रेस पर बरसे पीएम मोदी,कहा-प्रदेश को बर्बाद कर देगी कांग्रेस

नई दिल्ली (एजेंसी)। हरियाणा चुनाव को लेकर सभी पार्टियों का प्रचार जोरों पर चल रहा है, पिछले कुछ दिन पहलों में प्रधानमंत्री नरेंद्र मोदी की जनसभाएं भी शुरू हो गई हैं। इसी कड़ी में पीएम मोदी



ने हरियाणा के सोहाना में एक रैली को संबोधित किया। उनके भाषण के केंद्र में हरियाणा का विकास, बीजेपी का बढ़ता जनसमर्थन और कांग्रेस का परिवारवाद रहा। उनकी तरफ से जम्मू-कश्मीर में हो रही वोटिंग पर भी

बड़ा बयान दिया गया। पीएम मोदी ने संबोधन के दौरान जनता के सामने इस बात को स्वीकार किया कि हरियाणा का उनके सियासी जीवन में एक बड़ा योगदान रहा। वे जो भी कुछ आज बन पाए हैं, उसमें हरियाणा का एक बड़ा योगदान रहा। पीएम मोदी ने इस बात पर भी जोर दिया कि हर बीताते दिन के साथ बीजेपी के लिए इस चुनाव में समर्थन बढ़ता जा रहा है, वे मानकर चल रहे हैं कि तीसरी बार भी राज्य में बीजेपी की सरकार बनने वाली है।

पीएम मोदी ने कहा कि भाजपा सरकार में हरियाणा आज खेती और उद्योग दोनों मामलों में देश के टॉप राज्यों में अपनी जगह बना रहा है। जब औद्योगीकरण बढ़ता है तो इसका सबसे अधिक फायदा गरीब, किसान और दलित को होता है। पीएम ने इस बात पर भी जोर दिया कि जैसे-जैसे वोटिंग का दिन पास आ रहा है, वैसे-वैसे कांग्रेस पस्त पड़ती जा रही है। हरियाणा में भाजपा के लिए समर्थन बढ़ता जा रहा है ज में गर्व से कहता हूं मैं जो कुछ हूं उसमें हरियाणा का भी बहुत बड़ा योगदान है। आज पूरा हरियाणा कह रहा है फिर एक बार भाजपा सरकार।

आम आदमी गोली नहीं चला सकता,गड़बड़ी हुई है

बदलापुर एनकाउंटर पर मुंबई हाईकोर्ट के गंभीर सवाल

मुंबई (एजेंसी)। बदलापुर में दो बच्चियों से यौन उत्पीड़न के आरोपी अश्वय शिंदे के एनकाउंटर पर बॉम्बे हाई कोर्ट ने गंभीर सवाल उठाए हैं। अदालत ने कहा कि यह पहली नजर में एनकाउंटर नहीं लगता है। कोई आम आदमी गोली नहीं चला सकता। इसके लिए अलावा तीन गोलियां चलने की बात कही जा रही है और एक ही लगी है तो फिर बाकी की दो गोलियां कहाँ हैं। यही नहीं बेंच ने कहा कि इस मामले में पिस्तौल पर उगलियों के निशान की जांच की जानी चाहिए। अदालत ने साफ कहा कि इसे एनकाउंटर नहीं कहा जा सकता। एक बात यह भी बेंच ने पूछी कि आखिर 4 पुलिस वाले एक आरोपी पर काबू क्यों नहीं कर सके। एक कमजोर आदमी फायर नहीं कर सकता। कोर्ट ने कहा कि एक आम आदमी पुलिस की



रिवांल्वर को लोड ही नहीं कर सकता। कैसे एक आरोपी तीन राउंड गोलियां पुलिस वैन के अंदर ही चलाता है और उसे पुलिसकर्मी काबू नहीं कर पाते। यह समझ से परे है और इसी के चलते सवाल खड़े होते हैं। इस एनकाउंटर पर अश्वय शिंदे के परिवार ने सवाल उठाए थे और हाई कोर्ट में अजी दाखिल की थी। परिवार का कहना

आरोपी भाग जाता तो विपक्ष कहता उसे हमने भगाया

● बदलापुर एनकाउंटर का सीएम शिंदे ने किया बचाव

मुंबई (एजेंसी)। बदलापुर एनकाउंटर पर बॉम्बे हाई कोर्ट के एक सवाल उठाए जाने के बीच महाराष्ट्र के मुख्यमंत्री एकनाथ शिंदे ने पुलिस का बचाव किया है। शिंदे ने बुधवार को एक कार्यक्रम में मुंबई पुलिस के एनकाउंटर का बचाव करते हुए कहा कि अगर आरोपी भाग जाता तो विपक्ष कहता कि हमने भगाया। मुख्यमंत्री शिंदे ने विपक्ष पर मामले में पॉलिटिक्स और पाखंड करने का आरोप लगाया। मुख्यमंत्री एकनाथ शिंदे ने बदलापुर एनकाउंटर पर कहा, पुलिस ने आत्मरक्षा में गोली चलाई। अगर वह (आरोपी) भाग जाता तो विपक्ष कहता कि बंदूक दिखावे के लिए नहीं थी। वे कहते कि हमने उसे भागने पर मजबूर किया। मुठभेड़ में पुलिसकर्मी घायल हो गए। हमें पुलिस का समर्थन करना चाहिए।



मंदिरों पर सरकारी कब्जे के खिलाफ विहिप का अभियान

कहा-यह आक्रमणकारियों और अंग्रेजों की मानसिकता को दर्शाता है

नई दिल्ली (एजेंसी)। तिरुपति बालाजी मंदिर के प्रसाद में जानवरों की चर्बी को लेकर पूरे देश में विवाद बढ़ा हुआ है। इसके बाद अब विश्व हिंदू परिषद यानी विहिप ने मंगलवार को देश भर के मंदिरों को सरकारी नियंत्रण से छुड़ाने के के लिए एक अभियान की घोषणा की है। मंदिरों के प्रबंधन में भ्रष्टाचार का आरोप लगाते हुए विहिप ने कहा है कि सरकार द्वारा मंदिरों को अपने नियंत्रण में लेना मुस्लिम आक्रमणकारियों और अंग्रेजों की मानसिकता को दर्शाता है। विहिप ने यह भी कहा है कि अब मंदिरों का सरकारीकरण नहीं समाजीकरण होना चाहिए। संगठन द्वारा तिरुपति में संतों का एक सम्मेलन आयोजित करने और मंदिर बोर्ड द्वारा प्रसाद की पवित्रता को बहाल करने के लिए शुद्धिकरण अनुष्ठान किए जाने के एक दिन बाद विहिप ने यह घोषणा की है। मंगलवार को विहिप के संयुक्त महासचिव सुरेंद्र जैन ने एक प्रेस कॉन्फ्रेंस में कहा, सरकारें मंदिरों का इस्तेमाल उनकी संपत्ति लूटने और उन राजनेताओं को जगह देने के लिए कर रही हैं जिन्हें सरकार में जगह नहीं मिल पाई। सुरेंद्र जैन ने कहा कि प्रसाद में जानवर की चर्बी के साथ मिलावट ने पूरे हिंदू समाज को नाराज कर दिया है।

7 जिलों में बारिश का अलर्ट:

अगले 2 दिनों तक कई शहरों में हो सकती है बारिश



पटना, एजेंसी। बिहार में अगले 2 दिनों तक बारिश की संभावना है। मौसम विज्ञान केंद्र ने आज प्रदेश के 7 जिलों में बारिश और आकाशीय बिजली का अलर्ट जारी किया है।

इस दौरान 8 से 10 किमी प्रति घंटे की रफ्तार से हवा चलेगी। वहीं, अधिकतम तापमान 36 से 38 और न्यूनतम तापमान 26 से 28 डिग्री सेल्सियस के बीच रहने की संभावना है। मंगलवार की शाम नवादा में बारिश के दौरान रजौली थाना क्षेत्र के एकअंबा गांव में आकाशीय बिजली गिरी। इसकी चपेट में आने से 3 लोगों की मौत हो गई। वहीं, एक शख्स झुलस गया, जिनका इलाज चल रहा है।

संक्षिप्त समाचार

मानवतावाद ही दिनकर की रचनाओं का केंद्र: प्रो. ब्रजेश

गया, एजेंसी।

रामधारी सिंह दिनकर न्याय और मानवतावाद के कवि हैं। युग की प्रतिध्वनि उनकी रचनाओं में झलकती है, इसीलिए उन्हें युग-चारण कहा गया। उक्त बातें मंगलवार को मगध युनिवर्सिटी के हिन्दी विभाग में दिनकर जयंती-सप्ताह के उपलक्ष्य में आयोजित संगोष्ठी में विभागाध्यक्ष प्रो. ब्रजेश कुमार राय ने कहीं। %राष्ट्रजागरण के उद्घाता : रामधारी सिंह दिनकर विषय पर आयोजित यह संगोष्ठी में वक्ताओं ने दिनकर के जीवनी पर अपने-अपने विचार रखे। डॉ. आनंद कुमार सिंह ने दिनकर की रचनाओं पर प्रकाश डालते हुए कहा कि भारत की सामासिक संस्कृति को दिनकर बखूबी समझते थे। वे धर्म, वीरता, काम और अध्यात्म का संतुलित समन्वय अपनी रचनाओं में की है। डॉ. राकेश कुमार रंजन ने कहा दिनकर की रेणुका, हुंकार, परशुराम की प्रतीक्षा, कुक्षेत्र और रश्मिथो जैसी अनेक रचनाएं विश्व के क्लासिक ग्रंथों में शुमार हैं।

डॉ. परम प्रकाश राय ने कहा कि जब हिन्दी का पक्ष लेने की बात आई तो दिनकर ने अपने पसंदीदा नेता पंडित नेहरू को भी नहीं बख्शा। डॉ. अनुज कुमार तरुण ने कहा दिनकर ने वर्ग, वर्ण और धर्म की अनेक कृत्रिम सीमाओं से ऊपर होकर रचना की। डॉ. अम्बे कुमारी सहित अन्य वक्ताओं ने दिनकर के जीवनी पर प्रकाश डाला। इस अवसर पर रवीन्द्र, अलोक, प्रेमजीत आदि विद्यार्थियों ने दिनकर की कविताओं का पाठ किया। डॉ. कुपाल किशोर, सुरभि, मृणालिनी, पूनम, महिमा, बंटी, श्रीकांत समेत कई विद्यार्थी उपस्थित रहे।

सेना में भर्ती के लिए सड़क पर दौड़ रहे युवकों को पुलिस की गाड़ी ने कुचला

जहानाबाद, एजेंसी। बिहार में रोहतास जिले के बाद अब जहानाबाद में सेना में भर्ती के लिए सड़क पर दौड़ लगा रहे नौजवानों को कुचलने का मामला सामने आया है। इस बार पुलिस की गाड़ी ने तीन युवकों को जबरदस्त टक्कर मारी है। यह तीनों भी सेना में भर्ती के लिए सड़क पर दौड़लगा रहे थे। इस हादसे में दो युवकों की हालत गंभीर बनी हुई है। जानकारी के मुताबिक, हुलासगंज थाने की पुलिस गाड़ी ने बुधवार की अहले सुबह पांच बजे गया-पटना में रोड पर तीन युवकों को ठोकर मारी दी जिससे तीनों घायल हो गये।

तीनों घायलों को हुलासगंज सीएचसी में तुरंत पुलिस कर्मियों द्वारा भर्ती कराया गया है। घायलों में दो युवक विपीन कुमार पिता मनोज दास तथा जगजीवन कुमार पिता शत्रुघ्न दास के गंभीर हालत को देखते हुए सरर अस्पताल रेफर कर दिया गया है तथा एक अन्य युवक का इलाज स्थानीय सीएचसी में किया गया है जिसकी हालत सामान्य बताई गई है।

घटना के संबंध में बताया गया कि तीनों सेना में भर्ती को लेकर सड़क पर रोज की भांति दौड़ लगा रहे थे। पीछे से आ रहे पुलिस गाड़ी अस्तुलित होकर ठोकर मारी दी ठोकर लगने से घायल तीनों युवकों को पुलिस कर्मियों द्वारा उसी वाहन से हुलासगंज सीएचसी में भर्ती कराया गया है। तीनों युवक हुलासगंज के ही रहने वाले बताये गये हैं। घटना की जानकारी मिलते ही बड़ी संख्या में लोग पहुंचा गये तथा चीख पुकार मच गई है। फिलहाल स्थिति सामान्य बताई गई है।

आपको बता दें कि इससे पहले मंगलवार को रोहतास जिले के संझौली के सोनी गांव में ऐसा ही हादसा हुआ था। यहां तीन नौजवान जब सुबह के वक्त सेना में भर्ती के लिए सड़क पर दौड़ लगा रहे थे तब एक वाहन ने उन्हें कुचल दिया था। इस हादसे में दो युवकों की मौत हो गई थी और एक युवक जखमी हो गया था। इस घटना से नाराज लोगों ने आरा-सासाराम रोड को जाम भी कर दिया था।

मिठनपुरा में शिक्षिका से बाइकर गैंग ने चेन झापटी

मुजफ्फरपुर, एजेंसी। मिठनपुरा थाना क्षेत्र में पी एंड टी चौक के समीप बाइकर गैंग के अपराधियों ने शिक्षिका सरिता सोनी से चेन झापट ली। वह मिठनपुरा के वार्ड 36 स्थित अपने घर से निकलकर पैदल ही बाजार जा रही थी। इस बीच बाइक सवार हेलमेट पहने दो युवक पीछे से आए और चेन झापटकर फरार हो गये। शिक्षिका ने मिठनपुरा थाने में लिखित आवेदन देकर अज्ञात बाइक सवार बदमाशों के खिलाफ एफआईआर कराई है। बताया कि वह मूलरूप से अहियापुर थाना क्षेत्र के मिठनसराय की रहने वाली है।

बिहार में 70 हजार लोगों को मिलेगा रोजगार: 303 औद्योगिक इकाइयां जल्द शुरू होंगी



3 हजार 871 करोड़ का होगा निवेश

पटना, एजेंसी। बिहार में 303 औद्योगिक इकाइयां (इंडस्ट्रियल यूनिट) शुरू होने जा रही हैं। जिससे लगभग 70 हजार लोगों को प्रत्यक्ष और अप्रत्यक्ष रूप से रोजगार मिलेगा। निवेशक बिहार में 3,871 करोड़ रुपए का निवेश कर रहे हैं। इनमें से अधिकांश इकाई खाद्य एवं प्रसंस्करण की हैं। बिहार राज्य निवेश प्रोत्साहन पर्षद ने इन इकाइयों की स्थापना के लिए वित्तीय क्लियरेंस दे दिया है। इनके साथ ही 383 अन्य औद्योगिक इकाइयों को भी प्रथम क्लियरेंस मिला है। ये 5,721 करोड़ रुपए की लागत से तैयार होंगी।

हालांकि, इनके वित्तीय क्लियरेंस में 6 महीने का समय लग सकता है। बिहार में निर्मित सामग्री देश के कई राज्यों में जाएगी। साथ ही नेपाल, भूटान, बांग्लादेश और म्यांमार को भी निर्यात किया जाएगा। इसके लिए 12 औद्योगिक सड़कों का निर्माण किया जा रहा है। राज्य के कई जिलों में मार्केट्स भी बनाए जा रहे हैं। इससे न केवल निर्यात चेन मजबूत होगी, बल्कि स्थानीय उत्पादों की पहचान भी बढ़ेगी।

भूटान, बांग्लादेश और म्यांमार को भी निर्यात किया जाएगा। इसके लिए 12 औद्योगिक सड़कों का निर्माण किया जा रहा है। राज्य के कई जिलों में मार्केट्स भी बनाए जा रहे हैं। इससे न केवल निर्यात चेन मजबूत होगी, बल्कि स्थानीय उत्पादों की पहचान भी बढ़ेगी।

रोजगार के लिए हर जिले में औद्योगिक क्षेत्र बनाया जाएगा : मंत्री

उद्योग मंत्री नीतीश मिश्रा ने कहा कि बिहार में रोजगार के लिए हर जिले में औद्योगिक क्षेत्र बनाया जाएगा। पेप्सी, कोका कोला, जेके लक्ष्मी सीमेंट सहित कई कंपनियां बिहार में निवेश कर रही हैं। देश के सभी बड़े बांड के निवेशकों को निवेश के लिए आमंत्रित किया जा रहा है।

मोतिहारी, वैशाली, फारबिसगंज व मुंगेर

सहित लगभग एक दर्जन जिलों में 110 छोटी-बड़ी औद्योगिक इकाई चालू हो गई हैं। 19 हजार लोगों को रोजगार मिला है। बेगूसराय में पेप्सी बॉटलिंग प्लांट और नवानगर औद्योगिक क्षेत्र में वरुण बेवरेजेज लिमिटेड का भी काम शुरू हो गया है। फारबिसगंज में मुर्गी के दाने व पशु आहार बनाने वाली कंपनियां स्थापित हो चुकी हैं। जेके लक्ष्मी सीमेंट, चंद्रिका पॉवर लिमिटेड, पिनैक्स स्टील समेत कई अन्य कंपनियां भी चालू हो चुकी हैं।

कपड़ा उद्योग में होगा निवेश

देश को ब्रांडेड कंपनियां बिहार में निवेश के लिए तैयार हैं। मुंबई में 13 सितंबर को निवेशक मीट हुई। इसमें 22 निवेशकों ने बिहार के कपड़ा उद्योग में निवेश करने का फैसला लिया।

डायल-112 की पुलिस गाड़ी पर हमला, शीशा टूटा, हिरासत में 2 लोग

नवादा में ई-रिक्शा चालक-पैसेंजर के बीच हुआ था विवाद



नवादा, एजेंसी। नवादा में दो लोगों को सुलझाने गई डायल-112 के आपातकालीन सेवा गाड़ी पर हमला किया गया है। गाड़ी का शीशा टूट गया है। पूरा मामला रो प्रखंड के विजयनगर पास का है। जहां ई-रिक्शा चालक व पैसेंजर में किराया को लेकर विवाद हुआ था। इसी दौरान पुलिस को घटना की सूचना मिली थी।

सूचना पर पुलिस मौका पर पहुंची थी, तभी गांव के कुछ बदमाश लोगों ने पुलिस की गाड़ी पर पत्थरबाजी कर दी। पुलिस की गाड़ी का शीशा टूट गया है। जहां आपातकालीन सेवा 112 की टीम के पीटीसी अविनाश भारती के लिखित आवेदन की शिकायत पर प्राथमिक दर्ज कर ली गई है। ई-रिक्शा चालक पशु राजवंशी और यात्री अरविंद कुमार को हिरासत में लिया गया है।

आगे की कार्रवाई में जुटी पुलिस

पुलिस आगे मामला की जांच कर रही है। बदमाशों पर कार्रवाई भी की जा रही है। पुलिस की गाड़ी पर बदमाशों ने हमला किया है। उन पर कार्रवाई करने की बात भी कही गई है। इस पूरे मामले पर थाना प्रभारी बसंत कुमार से फिलहाल बयान नहीं दिया है। थाना प्रभारी ने हमला करने वाले बदमाशों के खिलाफ छापेमारी की है।



कि एक बार प्लांटिंग के बाद इसमें फिर ज्यादा खर्च नहीं करना पड़ता है। हर साल बस मेंटेनेंस की जरूरत होती है। एक प्लांट की लाइफ 25 साल तक होती है।

कम जमीन में ज्यादा मुनाफा: दरोगा तिवारी ने बताया की पहले बाप ददाओं के पास ज्यादा जमीन थी। उत्पादन कम भी हुआ तो काम चल जाता था। आज जमीन का बंटवारा होते-होते सबके पास काफी कम जमीन बच गया है। सारे किसानों के पास यह समस्या है एक हमारे यहां नहीं है। सभी किसानों के बाद पास अब धीरे-धीरे खेती लायक जमीन को लेकर समस्या होते जा रही है। इस

है। एक प्लांट की लाइफ 25 साल तक होती है। फल के पौधों को दूसरे पौधों की तुलना में कम पानी की आवश्यकता होती है। इस प्रकार रोपण, फूल आने और फल विकास के समय या गर्म व शुष्क मौसम में बार-बार सिंचाई की आवश्यकता होती है। इसके लिए सिंचाई की बूंद-बूंद पद्धति का उपयोग करना चाहिए।

जंगली जानवरों से नुकसान का नहीं डर: ड्रैगन फ्रूट के प्लांट लतर वाले होते हैं। इसलिए सहारे के लिए खेत में सीमेंट के खंभे या बांस बल्ला की जरूरत होती है। एक खंभे के साथ 3-4 प्लांट लगाए जा सकते हैं। जैसे-जैसे प्लांट बढ़ता है उसे रस्सी से बांधे जाते हैं। एक-सवा साल बाद प्लांट तैयार हो जाता है। ड्रैगन फ्रूट पहले साल में फल देना शुरू कर देता है।

मई और जून में फूल लगते हैं। जुलाई से दिसंबर तक फल लगते हैं। उसके एक महीने बाद फल तुड़ाई के लिए तैयार हो जाते हैं। इस अवधि के दौरान इसकी 3 से 4 बार तुड़ाई की जा सकती है। ड्रैगन फ्रूट के कच्चे फल हरे रंग के होते हैं, जो पकने पर लाल रंग में परिवर्तित हो जाते हैं। फलों की तुड़ाई का सही समय रंग परिवर्तित होने के तीन-चार दिनों बाद का होता है। सबसे बड़ी बात है की इसको जंगली जानवर नुकसान नहीं पहुंचाते हैं।

एक प्लांट की लाइफ 25 साल: किसान ने कहा कि इसकी औसत उपज 5 से 6 टन प्रति एकड़ होती है। सबसे अच्छे बात ये है कि एक बार प्लांटिंग के बाद इसमें फिर ज्यादा खर्च नहीं करना पड़ता है। हर साल बस मेंटेनेंस की जरूरत होती है।

मां की डांट से नाराज होकर बेटी ने की आत्महत्या

- किशोरी का बनाया खाना नहीं आया पसंद, फटकार के बाद आम के पेड़ से लटक कर दी जान



पुर्णिया, एजेंसी। पुर्णिया में मां की डांट से नाराज होकर बेटी ने आत्महत्या कर ली। मृतका फूलचंद ऋषि की बेटी सीमा कुमारी (14) है। सीमा को उसकी मां मीरा देवी ने खाना बनाने के लिए कहा था। खाने के टेस्ट में गड़बड़ होने पर मां ने किशोरी फटकार लगा दी। डांट को किशोरी ने दिल पर ले लिया। नाराज होकर किशोरी ने आम के पेड़ से लटककर अपनी जान दे दी। घटना मीरगंज थाना क्षेत्र के बघवा गांव की है। हालांकि पुलिस सुसाइड की वजह तलाशने में जुटी है। स्रस्कारी टीम ने मौके से कई अहम साक्ष्य इकट्ठे

किए हैं। मामले की जांच की जा रही है। पुलिस ने शव को कब्जे में लेकर पोस्टमॉर्टम के लिए जीएमसीएच पुर्णिया भेज दिया है।

मृतका के मामा घनश्याम ने कहा कि आए दिन उसकी मां उसे खाने में नमक, तेल ज्यादा-कम होने के लिए सुनाती थी। आज भी कुछ ऐसा

ही हुआ। खाने में कोई टेस्ट नहीं रहने की वजह से मां ने उसे डांटा और फिर वो घर के बाहर चली गई। मां के घर से बाहर जाने के बाद किशोरी ने खुदकुशी कर ली।

जब मां घर आई तो बेटी को आम के पेड़ से लटका देखकर चिल्लाने लगी। आसपास के लोग दौड़ कर आए और किशोरी को उतारा गया। मगर तब तक उसकी मौत हो चुकी थी। सूचना मीरगंज थाने को दी।

कई अहम साक्ष्य जुटाए

सूचना पाकर मीरगंज थानाअध्यक्ष राजेश कुमार रंजन घटनास्थल पर पहुंचे। कई अहम साक्ष्य जुटाए। किशोरी की मां को इस बात का अफसोस है कि अगर उसे ये पता रहता है उसकी बेटी इतना बड़ा कदम उठाएगी, तो वो उसे कभी नहीं डांटती।

मोबाइल नंबर अपडेट नहीं किया तो नहीं बनेगा पॉल्यूशन सर्टिफिकेट

मुजफ्फरपुर, एजेंसी। अबतक जिसने वाहन रजिस्ट्रेशन सर्टिफिकेट में मोबाइल नंबर अपडेट नहीं कराया है, वे शीघ्र मोबाइल नंबर अपडेट करा लें। मोबाइल नंबर अपडेट नहीं रहने पर वाहन का पॉल्यूशन सर्टिफिकेट नहीं बनाया संकेत। इस संबंध में बिहार के परिवहन सचिव संजय कुमार अग्रवाल ने जिला परिवहन पदाधिकारी को निर्देशित किया है। जिला परिवहन पदाधिकारी कुमार सत्येंद्र यादव ने बताया कि

परिवहन सचिव के निर्देश के आलोक में विशेष अभियान चलाकर मोबाइल नंबर अपडेट कराया जा रहा है।

इसके लिए ऑनलाइन एवं जिला परिवहन कार्यालय में भी अपडेट कराने की सुविधा प्रदान की गई है। मोबाइल नंबर अपडेट करने या संशय की स्थिति में परिवहन विभाग के हेल्पडेस्क नंबर 06122547212 पर कॉल कर जानकारी प्राप्त कर सकते हैं।

घर बैठे भी अपडेट कर सकते हैं

मोबाइल नंबर

वाहन रजिस्ट्रेशन या ड्राइविंग लाइसेंस बनाने के समय का लिंकड मोबाइल नंबर अगर उपयोग में नहीं है या नया नंबर अपडेट करना चाहते हैं तो घर बैठे ही आसानी से मोबाइल नंबर अपडेट कर सकते हैं।

पटना में सड़क हादसे में बच्चे की मौत

पटना, एजेंसी। पटना में सड़क हादसे में तीन साल के बच्चे मो. इब्रान की मौत हो गई। घटना पटना के बाढ़ थाना के समीप मसूदबीघा मोहल्ले की है। बताया जा रहा है कि इब्रान अपने ननिहाल आया हुआ था।

वह सड़क किनारे खेल रहा था तभी अनियंत्रित ई-रिक्शा ने बच्चे को कुचल दिया, घटनास्थल पर ही बच्चे की मौत हो गई। मौके पर स्थानीय लोगों की भीड़ जुट गई। स्थानीय लोगों ने ई-रिक्शा को क्षतिग्रस्त कर दिया। आक्रोशित परिजनों ने सड़क को घंटों जाम कर मसूदबीघा मोहल्ले में सड़क पर स्पीड ब्रेकर बनाने की मांग की। घटना की सूचना पर पुलिस मौके पर पहुंची और परिजनों को समझा-बुझाकर जाम को हटाया। वहीं चालक को हिरासत में लेकर ई-रिक्शा को जब्त कर लिया गया है। घटना के बाद से परिजनों का रो-रोकर बुरा हाल है।

गोपालगंज में हेलपलाइन नंबर पर किया था कॉल

गोपालगंज, एजेंसी। गोपालगंज में बैंक से रुपए निकालने गए एक व्यक्ति से 37 हजार रुपए का फ्रॉड हो गया है। एटीएम मशीन में कार्ड फंसेने पर पीड़ित ने मशीन के ऊपर लिखे हेलपलाइन नंबर पर कॉल किया था। इसके बाद ठगी का शिकार हो गए। शांति मशीन से कार्ड भी लेकर फरार हो गए। मामला नगर थाना क्षेत्र के जादोपुर रोड स्थित एचडीएफसी बैंक का है।

साइबर बदमाशों के शिकार व्यक्ति ने साइबर थाना में लिखित आवेदन देकर शिकायत दर्ज करवाई है। साइबर थाना पुलिस मामले की जांच में जुट गई है। पीड़ित व्यक्ति की पहचान नगर थाना क्षेत्र के मालवीय नगर वार्ड नंबर-4 निवासी रंजित सिंह के रूप में की गई। बताया जाता है की पीड़ित व्यक्ति जादोपुर रोड स्थित एचडीएफसी बैंक के एटीएम से पैसा निकालने गया था। लेकिन, कुछ लोगों को देखकर वह वापस लौटने लगा, तभी एटीएम केबिन से एक व्यक्ति निकला और उसे अपने झांसा में ले लिया। शांति ने पैसा



निकालने को कहा। जिसके बाद वह दुबारा पैसा निकालने के लिए एटीएम केबिन में घुसा। कार्ड एटीएम मशीन में लगाते ही फंस गया।

हेल्पलाइन नंबर पर कॉल करने के बाद ठगी

कार्ड फंसेने से पीड़ित काफी परेशान हो गया। इस दौरान एटीएम मशीन के ऊपर ही एक हेलपलाइन लिखा हुआ देखकर कॉल किया। पीड़ित रंजित सिंह ने बताया कि एटीएम के ऊपर एक हेलपलाइन नंबर 85360 24029 लिखा हुआ था। कॉल करने पर जवाब मिला कि मैं एचडीएफसी बैंक का स्टाफ बोल रहा हूं। आपका एटीएम कार्ड निकाल कर बांच में दे देंगे। आप निश्चित रहिए। कुछ ही देर में उनके मोबाइल पर तीन बार में 37,750 रुपए की निकासी का मैसेज आया। एटीएम कार्ड बाहर निकालने पर दुबारा जाने पर एटीएम कार्ड मशीन से गायब था। पीड़ित ने बताया कि मुझे विश्वास है की उन्हीं लोगों ने एटीएम मशीन में कुछ डाल दिया था। जिससे मेरा एटीएम फंस गया। उसने ही हेलपलाइन नंबर लिख दिया था।



सच्ची हॉस्पिटल

NH-28 A, नियर टाटा मोटर्स, मोतिहारी (बिहार)

पथरी एवं मूत्र रोग समर्पित हॉस्पिटल

9102779809
9801344665

खेलने से होता है शारीरिक व बौद्धिक विकास: जिला समन्वयक

बीएनएम। मोतिहारी

महिला एवं बाल विकास निगम, समाज कल्याण विभाग, यूनिसेफ के सहयोग से बाल रक्षा भारत सेव द चिल्ड्रेन द्वारा संचालित उड़ान परियोजना के अंतर्गत किशोर-किशोरी नेतृत्व अभियान के तहत बुधवार को बांसघाट उच्च माध्यमिक विद्यालय के खेल मैदान व कोयला बेलवा के बखरी अल्पसंख्यक टोला में किशोर-किशोरी समूहों का कबड्डी मैच खेला गया। इस अवसर पर उड़ान परियोजना के जिला समन्वयक हामिद रजा ने बच्चों को संबोधित करते हुए कहा कि खेल से शारिरिक, सामाजिक और बौद्धिक विकास होता है। खेल के माध्यम से टीम भावना का विकास होता है। खेल के माध्यम का जज्बा पैदा होता है। खेल के माध्यम से निर्णय लेने की क्षमता का विकास होता है। श्री रजा ने कहा कि खेल ऊंच-नीच, लिंग भेद को मिटाने का काम करता है। श्री हामिद ने कहा कि खेल पाँचफुल टूल है जिससे हम अपने मानसिक और शारीरिक विकास करते हैं साथ ही ड्राप आउट बच्चों

- उड़ान परियोजना के तहत कबड्डी टूर्नामेंट का हुआ आयोजन
- शारीरिक विकास के लिए खेल है पावर फुल टूल- हामिद रजा



को भी खेल के माध्यम से हम विद्यालय में नियमित कर सकते हैं। उन्होंने कहा कि विकास के लिए खेल जरूरी है अगर हमें विकास करना है तो अच्छे से खेलना पड़ेगा। मुख्यमंत्री नीतीश कुमार का कहना है कि मेडल लाओ और नौकरी पाओ, अगर हम खेलेंगे तो हमे भी बड़े अवसर मिल सकते हैं। उन्होंने कहा कि शारीरिक विकास, मानसिक विकास, मांसपेशियों का विकास इस खेल के माध्यम से होता है। इस अवसर पर बांस घाट के मुखिया सुमन कुमार ने बच्चों को प्रोत्साहित किया। मुखिया के द्वारा कबड्डी टीम के रेफरी सहित सभी 15 प्लेयर और रेफरी को कोपी, कलम दिया गया। इस अवसर पर उड़ान परियोजना के प्रखंड समन्वक जितेंद्र कुमार सिंह, प्रधानाध्यापक जितेंद्र उपाध्यक्ष, विकास मित्र विनीता कुमार, सोनी कुमारी, समाजसेवी संजय कुमार सिंह, मैच रेफरी अनामिका कुमारी, अंशु कुमारी, सोनी कुमारी, राजश्री, विद्या कुमारी, अमृता, दीपमाला, राजनंदनी, शहजादी गुलाफशां, सितारा खातून, समीना खातून, फरहत खातून, सबया खातून, सफीना खातून, सानिया खातून, जरीना खातून, रोशनी खातून, सिमरन कुमारी, अर्चना कुमारी, संध्या कुमारी, चंचल कुमारी, रागिनी कुमारी, प्रियंका कुमारी, सहित करीब 200 बच्चों ने इस खेल स्पर्धा में भाग लिया।

“वर्ल्ड फार्मासिस्ट डे” के अवसर पर निशुल्क स्वास्थ्य शिविर का हुआ आयोजन

सीकारिया फार्मेसी कॉलेज ने बापूधाम मोतिहारी रेलवे स्टेशन में लगाया निःशुल्क स्वास्थ्य शिविर

बीएनएम। मोतिहारी

शहर के बापूधाम मोतिहारी रेलवे स्टेशन परिसर में बुधवार को “वर्ल्ड फार्मासिस्ट डे” के अवसर पर सीकारिया फार्मेसी कॉलेज के द्वारा निःशुल्क स्वास्थ्य शिविर का आयोजन किया गया। सीकारिया फार्मेसी कॉलेज के सभी शिक्षक और छात्रों के द्वारा लोगों के स्वास्थ्य की जांच की गई। उक्त कार्यक्रम का उद्घाटन सिविल सर्जन डॉ. विनोद कुमार सिंह, अपर मुख्य चिकित्सा पदाधिकारी डॉ. श्रवण कुमार पासवान, नगर आयुक्त नगर निगम मोतिहारी सौरव सुमन यादव, कॉलेज के सचिव यमुना कुमार सीकारिया तथा स्टेशन अधीक्षक दिलीप कुमार ने संयुक्त रूप से द्वीप प्रज्वलित कर श्री गणेश किया। सिविल सर्जन ने कहा कि हर साल 25 सितंबर को वर्ल्ड फार्मासिस्ट डे का आयोजन किया जाता है। वर्ल्ड कॉलेज के सचिव यमुना कुमार सिकरिया ने अतिथियों को पुष्प गुच्छ एवं शाल से सम्मानित किया। इस मौके पर लगभग एक हजार से अधिक लोगों के वजन, बीपी, शुगर की जाँच करने के साथ ही स्वस्थ जीवन जीने के उपाय बताए गए। बापूधाम



डॉ. श्रवण पासवान ने कहा कि इस दिन को मनाने का उद्देश्य मरीजों के स्वास्थ्य और सुरक्षा के साथ-साथ समाज के कल्याण में सुधार के लिए फार्मासिस्ट्स द्वारा निभाई जाने वाली महत्वपूर्ण भूमिकाओं और जिम्मेदारियों के बारे में जागरूकता बढ़ाना है। इसी मकसद से हर साल इस दिन को किसी खास थीम के साथ मनाया जाता है। वर्ल्ड कॉलेज के सचिव यमुना कुमार सिकरिया ने अतिथियों को पुष्प गुच्छ एवं शाल से सम्मानित किया। इस मौके पर लगभग एक हजार से अधिक लोगों के वजन, बीपी, शुगर की जाँच करने के साथ ही स्वस्थ जीवन जीने के उपाय बताए गए। बापूधाम

सर्वक्षमा योजना का लाभ उठाएं वाहन मालिक

ट्रेड टैक्स जमा करने पर अर्थदंड से मिलेगी छुटकारा

बीएनएम। मोतिहारी

परिवहन विभाग ने जिले में सभी प्रकार के वाहनों का रोड टैक्स, अस्थाई रजिस्ट्रेशन शुल्क एवं कृषि व व्यापार टैक्स पर लगने वाले अर्थदंड को माफ करने का निर्णय लेते हुए वन टाइम सेटलमेंट यानी सर्वक्षमा योजना की शुरुआत की है जिससे डिफाल्टर वाहन संचालकों को बहुत बड़ी राहत मिल सकती है। परिवहन सचिव के द्वारा इस संबंध में अधिसूचना जारी कर दी गयी है। इस योजना के तहत वाहन मालिकों को गाड़ी के मॉडल के अनुसार बकाया कर में राहत दी गयी है। कुछ वाहन को एक मुश्त राशि देने की बात कही गयी है तो कुछ में मूल टैक्स के अतिरिक्त उस पर लगे अर्थदंड में 70 प्रतिशत तक की छूट प्रदान की गयी है। परिवहन विभाग ने मोटर वाहन अधिनियम की विभिन्न धाराओं के तहत प्रदत्त शक्तियों का प्रयोग करते हुए सर्वक्षमा योजना को फिर से लागू कर जिले में निर्बंधित कर, प्रमादी यानी टैक्स डिफाल्टर, परिवहन एवं गैर परिवहन वाहन, ट्रैक्टर ट्रैलर, बैटरी चालित वाहन द्वारा बकाया एकमुश्त रोड टैक्स सहित अन्य सभी प्रकार के अर्थदंड से मुक्त करने को लेकर निर्देश जारी किया गया है। इस योजना के तहत सभी प्रकार के निर्बंधित टैक्स डिफाल्टर वाहन, ट्रैक्टर ट्रैलर, बैटरी से संचालित वाहन लाभ उठा सकते हैं। साथ ही किसी वाहन एजेंसी द्वारा बिना अस्थाई निबंधन के

वाहन खरीददार को बेच दिया गया हो, यदि वह इस फीस को जमा करते हैं तो उन्हें अर्थदंड से राहत मिलेगी। साथ ही उनके विरुद्ध यदि कोई नीलाम पत्र दायर की गई है, तो विभाग द्वारा उसे वापस ले लिया जाएगा। परिवहन विभाग द्वारा संचालित इस योजना के सफल क्रियान्वयन को लेकर जिले के डिफाल्टर वाहन मालिकों को परिवहन विभाग की ओर से विशेष तौर पर पहल की जा रही है, ताकि अधिक से अधिक वाहन मालिक वन टाइम सेटलमेंट यानी सर्वक्षमा योजना का लाभ उठा कर अर्थदंड एवं नीलाम पत्र बाद से मुक्त हो सकें। विभाग द्वारा जारी अधिसूचना के अनुसार डिफाल्टर ट्रैक्टर ट्रैलर के संचालकों को सर्वक्षमा योजना के तहत एक मुश्त राशि जमा करके उस वाहन पर देय सभी प्रकार के कर एवं अर्थदंड से मुक्त कर दिया जाएगा। यदि उक्त वाहन संचालकों पर नीलाम पत्र वाद यानी सर्टिफिकेट केस दर्ज है, तो उसे वापस ले लिया जाएगा। इसके अलावा अन्य प्रकार के परिवहन एवं गैर परिवहन वाहन संचालक जिन्होंने कई वर्षों से पथ कर, हरित कर सहित अन्य प्रकार के कर को जमा नहीं किया है, वैसे वाहन संचालक वाहनों पर लगने वाले अर्थदंड का एक मुश्त 30 प्रतिशत राशि जमा कर अर्थ दंड से मुक्त हो सकेंगे। जिला परिवहन पदाधिकारी निवेदिता कुमारी के द्वारा बताया गया है कि डिफाल्टर वाहन मालिकों की सुविधा को लेकर परिवहन विभाग द्वारा समय समय पर कई योजनाएं चलाई जाती हैं। जिसमें सर्वक्षमा योजना भी एक है, जो डिफाल्टर वाहनों के लिए काफी कारगर साबित होगा। इसके तहत एकमुश्त राशि जमा कर अर्थदंड एवं दायर नीलाम पत्र वाद से मुक्त हो सकते हैं।

मोतिहारी पुलिस ने एयरटेल पेमेंट बैंक लूट का किया खुलासा

बीएनएम। मोतिहारी

जिला पुलिस की टीम ने मोतिहारी शहर के एयरटेल पेमेंट बैंक में हुए लूट कांड का खुलासा कर लिया है। साथ ही लूट की साजिश रचने वाला कोटेक महिंद्रा का एक कलेक्शन एजेंट और उसके एक अन्य साथी को बेतिया से गिरफ्तार किया है। बुधवार को नगर थाना परिसर में इसकी जानकारी देते सदर एसपी शिखर चौधरी ने बताया कि 17 सितम्बर की देर शाम नगर थाना क्षेत्र के बलुआ टाल स्थित एयरटेल पेमेंट बैंक में दो अपराधियों ने हथियार के दम पर एक लाख से ज्यादा रुपये लूट कर हवा में फायरिंग करते फरार हो गये थे। घटना के बाद त्वरित कार्रवाई करते हुए एसपी स्वर्ण प्रभात ने एसआईटी का गठन कर दोनों अपराधियों की गिरफ्तारी के लिए छापेमारी करने का निर्देश दिया। साथ ही दोनों अपराधियों के विरुद्ध इनाम भी घोषित किया गया। जिसके बाद तकनीकी अनुसंधान करते हुए लूट के साजिश में शामिल अपराधियों को लूट के 10,000 रुपयों के साथ गिरफ्तार किया है। इन अपराधियों



लूट की 10 हजार की राशि के साथ दो गिरफ्तार

ने पूछताछ में खुलासा करते हुए बताया कि अनुज कोटेक महिंद्रा बैंक में कलेक्शन का काम करता था। अंशु कुमार उसका साथी है, जब अनुज कोटेक में काम करता था उसी दौरान उसकी मुलाकात अब्दुल गनी से हुई, जिसके बाद अनुज ने पूरी लूट की घटना का योजना बनायी और आदमी हायर किया। इस

दौरान लूट का 20 प्रतिशत लेने पर डील फाइनल हुई, उसके बाद लूट कि घटना को अंजाम दिया गया। जब इसकी तलाशी ली गई तो उसके पास से 10 हजार रुपये भी बरामद हुआ है। उसने अपने अन्य साथी के नाम का भी खुलासा किया है। एसपी ने बताया कि तकनीकी अनुसंधान में पता चला कि लूट की राशि

हुआ था, जिसमें 10 हजार मिला है। बाकी कुछ दिन बाद देने की बात हुई थी। इनकी निशानदेही पर पुलिस प्रतीक सिंह और गनी की गिरफ्तारी के लिए छापेमारी कर रही है। एसपी शिखर चौधरी ने बताया कि प्रतीक और गनी की गिरफ्तारी के लिए 25 हजार के इनाम घोषित किया गया है। अगर चार दिनों के अंदर कोर्ट में आत्मसमर्पण नहीं करता है तो उनके घर की कुर्की की जाएगी।

महात्मा गांधी केंद्रीय विश्वविद्यालय में ‘इन्नोवेट 2024’ व्यापारिक विचार प्रतियोगिता का सफल आयोजन

बीएनएम। मोतिहारी

महात्मा गाँधी केंद्रीय विश्वविद्यालय, मोतिहारी के प्रबंधन विज्ञान विभाग एवम इंटरनैशनल सेल द्वारा ‘इन्नोवेट 2024’ व्यापारिक विचार प्रतियोगिता का सफलतापूर्वक आयोजन किया गया। कार्यक्रम की अध्यक्षता विश्वविद्यालय के कुलपति प्रो. संजय श्रीवास्तव ने की। कार्यक्रम का औपचारिक स्वागत और उद्घाटन भाषण प्रतियोगिता की संयोजक और प्रबंधन विज्ञान विभाग की अध्यक्षा डॉ. सपना सुगंधा द्वारा दिया गया। स्वागत भाषण में प्रबंधन विज्ञान विभाग की अध्यक्षा डॉ. सपना सुगंधा ने कार्यक्रम के उद्देश्य और महत्व पर प्रकाश डाला तथा छात्रों की प्रतिभा और उनके उत्साह की सराहना की। उन्होंने कहा कि यह प्रतियोगिता छात्रों के व्यावसायिक कौशल को निखारने और उनके विचारों को साकार करने का एक महत्वपूर्ण प्रयास है। अध्यक्षीय उद्घोषण में कुलपति प्रो. संजय श्रीवास्तव ने छात्रों को नवाचार और उद्यमशीलता के क्षेत्र में नए विचारों को विकसित करने के लिए प्रेरित किया। उन्होंने अपने उद्घोषण में कहा कि आज के समय में रचनात्मकता और उद्यमशीलता समाज और देश के समग्र विकास में अहम भूमिका निभा सकती हैं। छात्रों को प्रोत्साहित करते हुए उन्होंने कहा कि ऐसे



मंच उन्हें अपने विचारों को व्यवहारिक रूप देने का अनूठा अवसर प्रदान करते हैं। विशिष्ट अतिथि के रूप में पूर्वी चंपारण के जिलाधिकारी श्री सौरभ जोरवाल उपस्थित

रहे, जिन्होंने छात्रों का उत्साहवर्धन किया और नवाचार के महत्व पर बल दिया। मुख्य वक्ता नगर आयुक्त श्री सौरभ सुमन यादव ने अपने विचार रखते हुए कहा कि

नवाचार और उद्यमशीलता के माध्यम से युवा समाज में सकारात्मक बदलाव ला सकते हैं। प्रतियोगिता में कुल 72 व्यावसायिक विचार प्राप्त हुए थे, जिनमें

से 10 टीमों का चयन किया गया, जिन्होंने अपने अनूठे और समस्या-समाधान आधारित विचार प्रस्तुत किए। इन विचारों में सामाजिक और पर्यावरणीय समस्याओं

से निपटने के नवीनतम तरीके शामिल थे। चयनित टीमों ने विभिन्न क्षेत्रों जैसे स्वास्थ्य, शिक्षा, कृषि, और डिजिटल तकनीक पर आधारित विचार प्रस्तुत किए, जो नवाचार और व्यावहारिक समाधान की दृष्टि से अत्यंत महत्वपूर्ण थे। प्रतियोगिता के निर्णायक मंडल में जिलाधिकारी श्री सौरभ जोरवाल, नगर आयुक्त श्री सौरभ सुमन यादव, और रामसन प्लाजा के सीएमडी श्री अंगद सिंह शामिल थे। इन निर्णायकों ने सभी प्रस्तुतियों का निष्पक्ष मूल्यांकन किया और विजेताओं का चयन किया। प्रतियोगिता में प्रथम स्थान रुद्र कुमार पांडे और उनकी टीम ने प्राप्त किया। दूसरे स्थान पर हिमांशु और नवनीत की टीम रही, जबकि प्रबंधन विज्ञान विभाग के रचित कन्हैया और दीर्घा ने तीसरा स्थान हासिल किया। पुरस्कार वितरण पूर्वी चंपारण के जिलाधिकारी श्री सौरभ जोरवाल द्वारा किया गया। उन्होंने विजेताओं को बधाई दी और अन्य प्रतिभागियों को भी भविष्य में नवाचार और उद्यमशीलता के क्षेत्र में प्रयासरत रहने का प्रोत्साहन दिया। कार्यक्रम में उपस्थित अन्य विशिष्ट अतिथियों में डॉ. कौमर्ष एंड मैनेजमेंट साइंसेज के डीन प्रो. शिरीष मिश्रा, प्रसिद्धित व्यवसायी यमुना सिकरिया, अरविंद सराफ, मनीष राज, और कार्यक्रम के संयोजक श्री

चंदन सावन भी शामिल थे, जिन्होंने कार्यक्रम को सफल बनाने में महत्वपूर्ण योगदान दिया। इस अवसर पर प्रबंधन विज्ञान विभाग की सहायक प्रोफेसर डॉ. अल्का लल्लाल, हिंदी विभाग के सहायक प्रोफेसर श्याम नंदन कुमार, वाणिज्य विभाग के सहायक प्रोफेसर शिवेंद्र कुमार सिंह और अक्कीश कुमार, डॉ. कमलेश कुमार और डॉ. स्नेहा चौरसिया सहित कई अन्य अतिथि शिक्षक भी उपस्थित रहे। शोधार्थियों में राजीव रंजन चौबे, रश्मि राज, सुरभि सुमन, श्री बाला, और प्रियंका उपस्थित थे। कार्यक्रम में एमबीए और अन्य विभागों के छात्र-छात्राओं ने भी भाग लिया और प्रतियोगिता को सफल बनाया। कार्यक्रम शुभारम्भ के अवसर पर उपस्थित विशिष्ट अतिथियों का स्वागत मोमेंटो और पौधे देकर किया गया, जिससे पर्यावरण के प्रति जागरूकता का भी संदेश दिया गया। कार्यक्रम के अंत में धन्यवाद ज्ञापन डॉ. अल्का लल्लाल ने दिया, जिसमें उन्होंने सभी अतिथियों, प्रतिभागियों, और आयोजन समिति को सफल आयोजन के लिए धन्यवाद दिया। ‘इन्नोवेट- 2024’ ने विश्वविद्यालय के छात्रों को अपने व्यापारिक विचारों को प्रस्तुत करने और उनके विकास की दिशा में महत्वपूर्ण मंच प्रदान किया, जिसे सभी अतिथियों और विश्वविद्यालय प्रशासन ने सराहा।



MADAN RAJ NURSING HOME

HOSPITAL ROAD MOTIHARI, (BIHAR)

Contact No.- 9801637890, 6200480505, 9113274254

रोटी बैंक का भूखे को भोजन अभियान जारी

लगातार 73 वें दिन सुगौली रेलवे स्टेशन पर वितरित किया गया निः शुल्क भोजन



बीएनएम। सुगौली

स्थानीय नगर पंचायत के संवेदनशील युवाओं ने भूखों को निः शुल्क भोजन उपलब्ध कराने के लिए अभियान चलाकर रेलवे स्टेशन पर एकत्रित अशक्तों और भोजन से वंचित लोगों को प्रतिदिन ताजा और गुणवत्ता पूर्ण भोजन उपलब्ध कराकर समाज के सामने एक प्रेरक उदाहरण प्रस्तुत कर रहे हैं। रेलवे स्टेशन पर बुधवार की शाम भोजन वितरित कर रहे युवा स्वयंसेवकों को ट्रेन में बैठे भूखे रेल यात्रियों को भी भोजन

कराते देखा गया। रोटी बैंक के स्वयंसेवक प्रदीप कुमार, उपेन्द्र तिवारी ने बताया कि समाज में अनेक ऐसे लोग हैं जिन्हें दो वक्त के भोजन के लिए भी भारी मशक्कत करनी पड़ती है। बावजूद इसके समाजिक लोगों के घरों से कमोवेश उनके भोजन की व्यवस्था तो हो जाती है। किन्तु शारीरिक रूप से अशक्त, बीमारियों से पीड़ित तथा शारीरिक रूप से कम सक्षम लोग जिनके साथ उनका परिवार और बच्चे होते हैं वे चाहकर भी स्वयं व अपने बच्चों के लिए पूर्णतया भोजन की व्यवस्था नहीं कर पाते



हैं। ऐसे लोगों के लिए रोटी बैंक के माध्यम से भोजन उपलब्ध कराने की सोच के साथ इस अभियान की शुरुआत हुई। रोटी बैंक के स्वयंसेवकों ने बताया कि अभियान के शुरुआती दिनों में रेलवे स्टेशन पर मौजूद जरूरतमंदों के बीच भोजन वितरित किए गये। लेकिन जैसे जैसे भोजन का वितरण दैनिक रूप से होने लगा वैसे वैसे भोजन के जरूरत मंदों की संख्या में उत्तरोत्तर इजाफा होता चला गया। प्रतिदिन चालीस से पचास लोगों को सुगौली रोटी बैंक भोजन उपलब्ध करा रहा है। रोटी बैंक द्वारा भोजन व्यवस्था

में अर्थ के बावत कृष्णा कुमार ने बताया कि शुरुआत में निजी खर्चों पर भोजन की व्यवस्था की गयी। बाद के दिनों में जैसे जैसे लोगों को इस मानवीय सरोकार के अभियान के विषय में जानकारी मिली, समाज के लोग रोटी बैंक के लिए सहर्ष आर्थिक सहयोग को आगे आने लगे जिसका परिणाम है कि लगातार तिहत्तर दिनों से रोटी बैंक का अभियान अनवरत जारी है। मौके पर रोटी बैंक के श्याम कुमार, रवि कुमार, सेवानिवृत्त शिक्षक हेरन्द्र किशोर पाण्डेय सहित अन्य उपस्थित थे।

हाय रे शिक्षा विभाग! विद्यालय में परीक्षा के दौरान हुआ ऑर्केस्ट्रा प्रोग्राम

बीएनएम। आदपुर

प्रखंड क्षेत्र के दुबहा पंचायत के बगही बख्तौरा गांव मेला के अवसर पर ग्रामीणों ने मनोरंजन के मंगलवार को प्राथमिक विद्यालय बख्तौरा परिसर में ऑर्केस्ट्रा प्रोग्राम के माध्यम से संस्कृति कार्यक्रम का आयोजन किया गया। बताया जाता है कि उक्त गांव में सोमवार को मेला लगा था। उसी अवसर पर विद्यालय परिसर में स्टेज बनाकर ऑर्केस्ट्रा कराया गया। वही विद्यालय के दो कमरे को ऑर्केस्ट्रा के कलाकार व नर्तकी को रहने के लिए दिया गया था। वही विद्यालय परिसर में उक्त कार्यक्रम का आयोजन होने से ग्रामीणों के साथ शिक्षक व छात्र गीत संगीत व डांस का जमकर लुप्त उठाया। वही विद्यालय में वर्ग तीन से वर्ग पांच तक के छात्रों के गणित विषय का अर्धवार्षिक मूल्यांकन परीक्षा दस से बारह बजे तक चला। छात्र परीक्षा के साथ साथ प्रोग्राम का लुप्त ले रहे थे। ऐसा माहौल देखकर दूसरे विद्यालय से आए शिक्षक भी आश्चर्य चकित थे। ऑर्केस्ट्रा प्रोग्राम होने से छात्र एमडीएम भी खाने को



मिला। इस संबंध में विद्यालय के प्रधानाध्यापक से सम्पर्क किया गया, लेकिन मोबाइल नहीं उठाए।

वही बीईओ हेरराम सिंह ने बताया कि विद्यालय के एचएम से पूछ लीजिए हमें मालूम नहीं है।

संक्षिप्त समाचार

नाईट गार्ड हत्याकांड में एक और आरोपी ने किया सरेंडर

बीएनएम। केसरिया। बिजधरी थाना क्षेत्र के पश्चिमी सुन्दरपुर निवासी स्कूल नाईट गार्ड मणि प्रकाश हत्याकांड के अप्राथमिकी अभियुक्त हसेन्द्र राय ने बुधवार को न्यायालय में आत्मसमर्पण कर दिया। इससे पहले सोमवार को दो अभियुक्त मनीष कुमार व सुबोध राय ने न्यायालय में आत्मसमर्पण किया था। वहीं एक अभियुक्त जियालाल कुमार राय को पुलिस ने गिरफ्तार कर लिया था। बता दें कि हसेन्द्र व राशि राय के घर पर बिजधरी थाना पुलिस ने न्यायालय के आदेश के बाद मंगलवार को इशतेहार चिपकाया था। इशतेहार चिपकाने के 48 घण्टे के अंदर अभियुक्तों को सरेंडर करने को कहा गया था। पुलिसिया दबिश के कारण हसेन्द्र ने सरेंडर किया है। वहीं एक अभियुक्त राशि फिलहाल फरार चल रहा है। जिसको गिरफ्तार करने की कार्रवाई चल रही है।

3 वर्षीय मासूम के दरवाजे पर आने के कारण नाराज युवक ने घोंप दी चाकू

बीएनएम। मुजफ्फरपुर : जिले के दिघरा में एक दिल दहला देने वाली घटना सामने आई है, जहां 25 वर्षीय विजय झा ने दरवाजे पर खेल रहे तीन साल के मासूम साहिल कुमार के पेट में चाकू घोंप दी। घटना के बाद साहिल की आंत बाहर आ गई और बच्चों द्वारा शोर मचाने पर स्थानीय लोग जुट गए। घायल बच्चे को तत्काल सदर अस्पताल ले जाया गया, जहां से उसे एस्केएमसीएच रेफर कर दिया गया। हालांकि, इलाज के दौरान साहिल की मौत हो गई। घटना के बाद एस्केएमसीएच में स्वास्थ्य सेवाओं की अव्यवस्था भी देखने को मिली। साहिल को चाकू लगने के करीब दो घंटे बाद अस्पताल लाया गया, लेकिन उचित चिकित्सा न मिल पाने के कारण उसकी हालत बिगड़ती चली गई। मां रूपा का कहना है कि अगर समय पर इलाज शुरू होता, तो साहिल की जान बच सकती थी। पुलिस ने आरोपी विजय झा को गिरफ्तार कर लिया है और हत्या में इस्तेमाल चाकू भी बरामद कर लिया है। पुलिस की प्राथमिक जांच में पता चला है कि विजय झा स्मैक का आदी है और पहले भी मोहल्ले के लोगों पर हमला कर चुका है। घटना के कारणों की जांच की जा रही है।

28 सितंबर को आरडीएस कॉलेज में होगा जिला युवा उत्सव का आयोजन

बीएनएम। मुजफ्फरपुर : जिला युवा उत्सव का आयोजन 28 सितंबर को राम दयाल सिंह महाविद्यालय, मुजफ्फरपुर के सभागार में पूर्वाह्न 10:00 बजे से होगा। इस आयोजन में 15 से 29 वर्ष की आयु वर्ग के योग्य और इच्छुक कलाकार भाग लेंगे। इच्छुक कलाकार विभिन्न विधाओं में 26 और 27 सितंबर को पूर्वाह्न 11:00 बजे से अपराह्न 5:00 बजे तक सूचना भवन स्थित जिला कला संस्कृति कार्यालय में पंजीकरण कर सकते हैं।

- विधाएं -**
- समूह गायन - संगत कलाकार सहित कुल 10 कलाकार।
 - समूह लोकनृत्य - संगत कलाकार सहित कुल 10 कलाकार। नृत्य, गायन, और वाद्य वादन पारंपरिक होंगे।
 - एकांकी नाटक - अधिकतम 12 कलाकार, भाषा हिंदी।
 - शास्त्रीय नृत्य - (कथक, ओडिसी, भरतनाट्यम, मणिपुरी, कुचिपुड़ी) एकल प्रस्तुति। संगत कलाकार सहित अधिकतम 5 सदस्य।
 - शास्त्रीय गायन - एकल प्रस्तुति, संगत कलाकार सहित 3 सदस्य (हिंदुस्तानी और कर्नाटकी शैली)।
 - शास्त्रीय वादन - एकल प्रस्तुति, संगत कलाकार सहित 6 सदस्य (सितार, गिटार, तबला, बांसुरी, वीणा, मृदंगम)।
 - हारमोनियम वादन (सुगम) - एकल प्रस्तुति, संगत कलाकार सहित 3 सदस्य।
 - वक्ता (हिंदी और अंग्रेजी) - एकल प्रस्तुति।

इसके अतिरिक्त लोक गाथा गायन, लोकगीत, सुगम संगीत, वायलिन वादन, सारंगी, सरोद, शहनाई, पखावज, ध्रुपद धमाड़ आदि प्रतियोगिताओं के साथ-साथ चित्रकला, हस्तशिल्प, मूर्तिकला और फोटोग्राफी जैसी चाक्षुष कलाओं की भी प्रतियोगिताएं होंगी। पंजीकरण के लिए कलाकारों को आयु सत्यापन हेतु दो पासपोर्ट साइज फोटो और आधार कार्ड लाना अनिवार्य है। निर्णायक मंडल में संगीतज्ञ और कलाकार शामिल होंगे, जिनका निर्णय अंतिम और मान्य होगा।

महात्मा गांधी केंद्रीय विश्वविद्यालय में निबंध प्रतियोगिता का आयोजन

बीएनएम। मोतिहारी

महात्मा गांधी केंद्रीय विश्वविद्यालय राजभाषा प्रकोष्ठ तथा हिंदी विभाग के संयुक्त तत्वावधान में निबंध प्रतियोगिता का आयोजन किया गया। प्रतियोगिता का विषय 'ज्ञान विज्ञान की भाषा के रूप में हिंदी' था। हिंदी पखवाड़ा 2024 के अंतर्गत निबंध प्रतियोगिता के निर्णायक समिति में मीडिया अध्ययन विभाग के सहायक आचार्य डॉ परमात्मा कुमार मिश्र और सहायक आचार्य सुनील दीपक घोड़के उपस्थित रहे। निबंध प्रतियोगिता की संयोजिका हिंदी विभाग की सहायक आचार्य डॉ आशा मीणा थी। हिंदी विभाग के शोधार्थी अशर्फीलाल, अवधेश कुमार और परास्नातक हिंदी के छात्र कुलदीप कुमार सहसंयोजक की भूमिका में थे। डॉ परमात्मा कुमार मिश्रा ने अपने वक्तव्य में सभी प्रतिभागियों को निबंध के संबंध में जानकारी देते हुए उनके नियमों के बारे में बताया और प्रतिभागियों को



शुभकामनाएं दीं। उन्होंने कहा कि निबंध साहित्य की विधा है, जो विषय के गहरे तथ्य को उद्घाटित करने की विधा है। डॉ सुनील दीपक घोड़के ने अपने उद्बोधन में

हिंदी की गद्य विधाओं पर चर्चा करते हुए निबंध विधा के बारे में बताया। निबंध प्रतियोगिता के लिए सभी प्रतिभागियों को एक घंटे का समय दिया गया। कार्यक्रम के अंत

में हिंदी विभाग के छात्र कुलदीप कुमार ने धन्यवाद ज्ञापित किया। कार्यक्रम का सफल संचालन हिंदी विभाग के शोधार्थी अशर्फी लाल द्वारा किया गया।

स्वास्थ्य शिविर में केंद्रीय मंत्री और विधायक ने आयुष्मान कार्ड का वितरण किया



बीएनएम। बगहा

केंद्रीय कोयला एवं खनन राज्यमंत्री सतीशचंद्र दुबे एवं बगहा विधायक राम सिंह ने पंडित कमलनाथ तिवारी अनुमंडलीय अस्पताल बगहा में स्वास्थ्य शिविर लगाकर आयुष्मान कार्ड लोगों के बीच बुधवार को वितरण किया है। इस दौरान स्वास्थ्य शिविर में लोगों का ईलाज भी हुआ। केंद्रीय कोयला एवं खनन राज्यमंत्री सतीशचंद्र दुबे ने सभा

को संबोधित करते हुए कहा कि देश के प्रधानमंत्री ने गरीबी रखा के परिवार में सभी लोगों की चिंता करते हुए आयुष्मान कार्ड जारी किया, जिस पर पांच लाख रुपये तक का ईलाज हो सकता है। इस दौरान अस्पताल में पोषण किट का वितरण भी किया गया। स्थानीय विधायक राम सिंह ने जनसभा को संबोधित करते हुए कहा कि देश के प्रधानमंत्री के दूरदर्शी सोच के कारण ही ऐसे जनकल्याणकारी योजनाएं धरातल पर दिख रहे हैं।

बगहा भाजपा जिलाध्यक्ष ने योजना को विस्तार से समझते हुए कहा कि सभी वर्ग के 70 वर्ष के पुरुष एवं 60 वर्ष की महिलाएं भी इस शिविर में बिना राशन कार्ड के आयुष्मान कार्ड बनवा सकते हैं। उल्लेखनीय है कि 17 सितम्बर 2024 को देश के प्रधानमंत्री नरेंद्र मोदी के जन्मदिन के अवसर पर पूरे देश में भाजपा कार्यकर्ताओं के द्वारा 17 सितंबर से 2 अक्टूबर तक सेवा पखवाड़ा कार्यक्रम के रूप में मनाया जा रहा है।

पोखरा में डूबने से दस वर्षीय बालक की मौत



बीएनएम। हरसिद्धि

थाना क्षेत्र के हनुवाहा मानिकपुर पंचायत के विशुनपुरा गांव के वार्ड नम्बर 05 निवासी बाबूलाल राम के दस वर्षीय बालक की मौत पोखरा में डूबने से हो गयी। मृतक का नाम अंश कुमार बताया जाता है, अंश छठ घाट धोबी घाट पर सरकारी पोखरा के समीप खेल रहा था। जीवितिया के समीप खेल रहा था। जीवितिया स्नान करने गयी महिलाओं के आने जाने से पोखरा का घाट गिला हो गया था। अंश दौड़ लगा रहा था जिसका पैर फिसल गया जिससे वह गहरे पोखर के पानी में चला गया। वहां कोई नहीं था जिससे उसकी मौत पोखरा में हो गयी स्थानीय चौकीदार तसरीफ

आलम खा ने बताया कि शाम को उसकी माँ उसको खोजने लगी तो कोई बताया कि वह पोखरा के समीप दिखा था। उसकी माता-पिता जब पोखरा के पास गए तो देखे कि वह पानी के उपर आ गया था। उसके पिता ने जब पोखरा में जाकर उसे निकाला और उसको उपचार हेतु ले जाने के लिये परिजनों से कहा तो परिजनों ने देखा तो वह मर चुका था। मरने की सूचना मिलते ही गांव में हाहाकार मच गया। उसके बाद पंचायत समिति सदस्या रजिया खातून सहित सैकड़ों ग्रामीण पहुंच कर दुख प्रकट किया। मुखिया ने इसकी सूचना स्थानीय थाना को दिया। पुलिस पहुंच कर पोस्मार्टम के लिए भेजा।


CENTER CODE- BR-12870035

SAKSHI COMPUTER INSTITUTE

भारत सरकार द्वारा मान्यता प्राप्त शिक्षण संस्थान
A UNIT OF BDS COMPUTER PVT. LTD.

A RIGHT PLACE FOR YOUR STUNING PERSONALITY

COME AND LEARN COMPUTER WITH US



Tally Prime

ADCA

DCA

CCC

ADVANCE EXCEL

COMPUTER BASIC

YADOPUR ROAD, HARSIDHI, EAST CHAMPARAN

9470050309 RAKESH KUMAR bdscomputer.in

कुम्भ राशि: आज आपको दिन शानदार रहेगा। आज जिम्मेदारियों को अच्छी तरह निभाने में आप बहुत हद तक सफल रहेंगे। किसी भी काम में फोकस रहना बहुत जरूरी है। आज जल्दबाजी और सामझाही में लिए गए निर्णय गलत हो सकते हैं। आज आप मान-सम्मान को लेकर ज्यादा सजग रहेंगे। आज संकोचों में अतिरिक्त कार्यभार अपने ऊपर न लें। धैर्य और विनम्रता बनाये रखें। आज आपको नए सुनहरा सोर्स मिल सकते हैं।

मौन राशि: आज का दिन आपके लिए इनकम रहने वाला है। आज आपको कुछ ऐसा मिलेगा जिसकी आपको बहुत दिनों से ख्वाहिश थी। आज किसी इम्पोर्टेंट विषय में अपने से बड़े या किसी अनुभवी से सलाह लेकर किसी और बढने की कोशिश करें। मेहनत, धैर्य और सपझदारी से काम निपटा लेंगे।

सू- दोकू क्र.189

	1		4		7	
	6	9		2		1
	7		6		8	2
1					8	
8			5	2		3
3	2		4		1	
	3		2		4	
	8		1	6		7
9		4			2	

नियम

- कुल 81 वर्ग हैं,जिसमें 9वर्गों का एक खंड बनता है।
- हर खाली वर्ग में 1से 9 के बीच का कोई एक अंक भर सकते है।
- बार्द से दाएं और ऊपर से नीचे के प्रत्येक कालम,कतार और खोड में 1से9अंक में से किसी भी अंक का हमेशामल एक बार ही कर सकते है।

सू-दोकू क्र 188 का हल

3	9	6	8	2	5	4	7	1
8	2	5	1	7	4	6	3	9
7	1	4	6	9	3		2	5
1	8	9	3	6	7	8	5	4
2	6	7	5	4	8	1	9	3
5	4	3	9	1	2	7	8	6
6	7	2	4	3	9	5	1	8
9	5	1	7	8	6	3	4	2
4	3	8	2	5	1	9	6	7



अब मिनटों में करें मेकअप

कहते हैं चेहरा हमारा आईना होता है और अगर यह आईना ही साफ सुथरा नहीं होगा तो आप अपने आपको भीड़ से अलग नहीं कर पाएंगे। इसलिए अपने चहरे का ध्यान रखें, कुछ ऐसे..



उपाय चेहरे पर ग्लो लाने के लिए फाउंडेशन लगाने से पहले शिमेर मॉयस्चराइजर लगाएं। या फिर थोड़ा सा शिमेर पाउडर मॉयस्चराइजर में मिलाकर चेहरे पर लगाएं। फिर फाउंडेशन लगाएं।

कंसीलर

- पर्याप्त नींद न ले पाने, धूम्रपान अधिक करने और एनीमिक होने के कारण आंखों के आसपास काले घरे हो जाते हैं। इन्हें छिपाने के लिए कंसीलर का प्रयोग करें। यह चेहरे के किसी भी दोष को छिपाने में मदद करता है। अपनी अंगुली के पोर पर हलका सा कंसीलर लेकर चेहरे पर लगाएं। या फिर किसी मुलायम फ्लैट ब्रश पर लें और प्रभावित स्थान पर अच्छी तरह लगाएं।
- अगर आपकी त्वचा रूखी है, तो आपको लिक्विड कंसीलर इस्तेमाल करना चाहिए।
- एकने और दाग-धब्बों को छिपाने के लिए सॉलिड कंसीलर ठीक रहता है।
- अगर आप लिक्विड या क्रीम बेस्ड फाउंडेशन प्रयोग कर रही हैं तो फाउंडेशन के बाद कंसीलर लगाएं।
- क्रीम टु पाउडर फाउंडेशन लगाने पर कंसीलर पहले लगाएं।
- अपनी त्वचा के रंग से हलका शेड कभी न चुनें। ऐसा करने पर आपका रंग दबा हुआ लगेगा।
- इस बात का ध्यान रखें कि कंसीलर बहुत ज्यादा न लगाएं। आपको चेहरे पर हलका टिंट देना देना है न कि मास्क लगाना है।

- कंसीलर के बाद ट्रांस्लूसेंट पाउडर से डस्टिंग करना न भूलें।

ट्रिक्स

- कंसीलर सा फाउंडेशन में येलो आईशैडो मिलाकर आंखों के काले घेरों को छिपाने के लिए इस्तेमाल करें। इसी तरह त्वचा की लकीरों को छिपाने के लिए अपने फाउंडेशन या कंसीलर में ब्ल्यू या ग्रीन आईशैडो मिलाएं।
- झाड़ियों को छिपाने के लिए पिंक आइशैडो कंसीलर से पहले लगाएं।
- कॉम्पेक्ट पाउडर चेहरे की जरूरत से अधिक चमक को कम करने के लिए लुज पाउडर का इस्तेमाल करें। ऐसा कॉम्पेक्ट पाउडर खरीदें, जो त्वचा से मेल खाए और उसमें समा जाए। इसे बड़े ब्रश से आहिस्ता से लगाएं।
- उपाय: फाउंडेशन लगाने के बाद अपने चेहरे पर एक टिश्यू पेपर रखकर हलका सा दबाएं ताकि त्वचा का अतिरिक्त तेल या पसीना हट जाए। इसके बाद पाउडर लगाएं।
- आजमाएं: लोरियल आइडियल बैलेंस कॉम्पेक्ट ब्लश यह आपके चेहरे के उभार को आकर्षक बनाने में मदद करता है। रात के मेकअप में खास तौर पर इसका प्रयोग जरूर करें। ब्लश लगाने के बाद अगर आपको मेकअप अधिक गहरा लगे तो टैशन न लें। एक स्पॉन्ज से थपथपाकर कम कर दें।

आजमाएं-मेबलिन एक्सपर्ट वेयर ब्लश या मैक क्रीम ब्लश

हॉट

लिप कलर हमेशा स्किन टोन, बाल और आंखों के रंग से मेल खाना चाहिए। रात में ड्रामेटिक इफेक्ट देने के लिए गहरे लिप शेड्स का प्रयोग करें। जबकि दिन में टिटेड या क्लियर लिप ग्लॉस इस्तेमाल करें।

उपाय: अपनी पसंद की लिपस्टिक शेड खुद बनाएं। लिपस्टिक के ऊपर स्पार्कलिंग आईशैडो लगाएं या फिर थोड़ी सी वैसलीन के साथ मनपसंद आइशैडो मिलाकर एक नया शेड बनाएं। अगर आपके पास लिपस्टिक को ढंग से लगाने का समय नहीं होता तो रात में सोने से पहले होंठों पर नैचुरल शेड की लिपस्टिक लगाएं। और सुबह चेहरा साफ करके लिप ग्लॉस लगाएं। जल्दी में कभी भी लिपलाइन न बनाएं। लिपलाइन बनाने से हॉट प्रॉमिनेंट नजर आते हैं, लेकिन जल्दीबाजी में सही शेप न बन पाने से होंठों का लुक खराब लगेगा।

आजमाएं: रेवलॉन की रेड अर्थ, मेबलिन कॉपर शेड, लक्मे मैटैलिक शेड

आंखें

आंखों में काजल पेंसिल से बीच से बाहरी कोनों तक एक लाइन खींचें। आइलाइनर आप जैसा चाहें लगा सकती हैं। मेकअप में आंखों का मेकअप सबसे महत्वपूर्ण होता है। आइलाइनर पतला और स्ट्रेट लाइन में लगाएं। समय कम हो तो सिर्फ ट्रांसपेरेंट मस्कारा नीचे

और ऊपर दोनों आईलैश पर लगाएं।

दिन में हलका आई मेकअप करें, रात में थोड़ा गहरा। रात में ब्रो बोन में शिमेरिंग हाइलाइटर लगाने से आंखें बेहद खूबसूरत लगती हैं।

आजकल मिनिमल लुक चलन में है। इसलिए मिनटों में मेकअप करना आसान हो गया है। अगर आपने आंखों पर खास ध्यान दिया है तो होंठों के लिए ग्लिटर लिप ग्लॉस ही काफी है। अगर होंठों पर गहरा मेकअप किया है तो आंखों में हलका काजल और मस्कारा ही लगाएं।

उपाय: आंखों को खूबसूरत दिखाने के लिए आइलाइनर से पतली लाइन खींचें, फिर आईशैडो के साथ ब्लेंड कर दें। लोअर आईलैशेज पर ब्राउन या गोल्डेन आई पेंसिल से हलकी रेखा जरूर खींचें।

आजमाएं: मैक का फ्लूइड आइलाइनर, मेबलिन ट्रांसपेरेंट मस्कारा या मैरी के का एक्स्ट्रा वॉल्यूमाइजिंग मस्कारा।

मस्कारा

अपनी आइलैशेज के लिए परफेक्ट मस्कारा चुनें और उसे हमेशा अपने साथ रखें। चाहे आपको ग्लैमर लुक देना हो या गर्ल नेक्स्ट डोर लुक, मस्कारा हर लुक के लिए जरूरी है। अपने लिए मस्कारा चुनने से पहले कुछ बातों पर जरूर ध्यान दें –

- अगर आपकी आइलैशेज बहुत छोटी हैं तो
- मिलरिंग मस्कारा चुनें।
- अगर आइलैशेज काफी पतली और हलकी हैं तो

ऐसा मस्कारा चुनें जो उन्हें वॉल्यूम दे। यानी वॉल्यूमाइजिंग मस्कारा।

- अगर आपकी आइलैशेज लंबी और घनी हैं तो आप किस्मत वाली हैं, लेकिन इन्हें और आकर्षक बनाने के लिए आपको कलिंग मस्कारा चुनना चाहिए।

उपाय: मस्कारा लगाने पर एक जगह जमा न हो जाए, इसके लिए पहला कोट पतला लगाएं। अगर फिर भी लैशेज पर मोटा-मोटा जम जाए तो आइलैशेज कोम्ब से आहिस्ता से कंधी करके लैशेज को अलग-अलग कर लें।

- जब आप अपने लिए परफेक्ट मस्कारा चुन लें, फिर कलर्ड मस्कारा भी लगा सकती हैं। अपने कॉम्प्लेक्शन के मुताबिक कलर्ड मस्कारा भी आजमा सकती हैं।
- ब्लैक एंड ब्राउन मस्कारा हर अवसर के लिए मुफीद होता है और यह आपके परिधानों के साथ मेल भी खाता है।

आजमाएं: मेबलिन लैश स्टाइलिश मस्कारा लोरियल पेरिस वॉल्यूम शॉकिंग मस्कारा

- आप स्विमिंग की योजना बनाती हैं या खुशी के अवसर पर आपके आंसू निकल जाते हैं, आप जल्दी भावाविभोर होकर रोने लगती हैं तो बेहतर होगा कि आप वॉटरप्रूफ मस्कारा लगाएं। यह तीन रंगों में आसानी से उपलब्ध है – ब्लैक, ब्राउन और ब्ल्यू।
- आप चाहें तो कलर से आंखें कलर भी कर सकती हैं।

पैरों का ख्याल रखने के तरीके

हमारे हाथों की तुलना में पैरों की त्वचा अधिक मोटी होती है जिसकी रोजाना देखभाल नहीं करने से यह समय के साथ गंदी हो जाती है। अनेक लोगों को फटी एड़ियों की समस्या का सामना करना पड़ता है जो लम्बे वक्त में पैरों के स्वास्थ्य पर ध्यान न देने के कारण होती है।

हमारे पैरों की डेड त्वचा सेल्स को एक्सफॉलिएटेड करने की जरूरत होती है और नियमित माइश्वराइजिंग त्वचा को सूखने से बचाने के लिये महत्वपूर्ण है अन्यथा पैरों में बिवाईयां फट सकती हैं जिनमें खुन भी आ सकता है। आपके पैरों की माइश्वराइजिंग आपके चेहरे की देखभाल जैसी महत्वपूर्ण है। हर बार स्नान के वक्त पैरों को अच्छी तरह धोने या स्क्रब करने की आदत डालें। इससे आपके पैरों की केयर आसान हो जाती है।

पैरों की त्वचा के साथ फ्रिक्शन की संभावना ज्यादा होती है जिसके लिये सही से फिट न होने वाले जूते या चलने का गलत स्टाइल जिम्मेदार होता है। पैर के तलुवे पर एक ही बिन्दु पर लगातार दबाव पड़ने से कॉर्न और कॉलस विकसित हो जाते हैं त्वचा कड़ी हो जाती है और बाद में इसमें दर्द हो सकता है।

रोजाना पैरों की देखभाल जैसे कि झांवा पत्थर (प्युमिस स्टोन) से स्क्रबिंग करना डेड सेल्स को हटा सकता है और पैरों में समस्याएं उत्पन्न होने की रोकथाम में मदद करता है। नीचे कुछ खास बिंदु दिये गये हैं, जिनको अपने पैरों की देखभाल के लिये आपको अपनाना चाहिये :-

प्युमिस स्टोन या फुट स्क्रब से स्क्रबिंग करके कॉर्नस और कॉलसेज से बचाव करें यह डेड त्वचा को हटाने में मददगार है जो बाद में कड़ी और मोटी होना शुरू हो जाती है और चलने-फिरने के समय दर्द उत्पन्न करती है।



अपने पैरों को कैसे ही माइश्वराइज करें जैसे आप शरीर के अन्य हिस्सों की केयर करते हैं। पैरों के तलुवों को मुलायम रखने के लिये इनमें कोई ऑयल ग्लैइस नहीं होनी इसलिये किसी क्रीम को नियमित लगाने का रूटीन बनाना जरूरी है। यदि आपके पैर अत्यन्त सूखे हैं और त्वचा कटी-फटी है तो रात में सोने जाने के वक्त किसी हैवी ड्यूटी माइश्वराइजर या पेट्रोलियम जेली का अच्छी तरह प्रयोग करें और बेहतर अवशोषण के लिए इसे कॉटन सॉक्स से कवर करें। सही तरह से फिट आने वाले जूते पहनें क्योंकि ढीला या ज्यादा कसा जूता आपके पैरों को सही तरह से सहारा न देकर काफी नुकसान पहुंचा सकता है। नए जूतों की खरीदारी दोपहर के काफी बाद या शाम के वक्त करें क्योंकि कुछ एक्सपर्ट मानते हैं कि दिन के दौरान हमारे पैरों में कुछ सूजन आ जाती है। देख लें कि आपके अंगुठे हिल सकते हैं लेकिन नए जूते ट्राई करते वक्त आपकी एड़ियां बाहर नहीं आनी चाहिए। हमारे पैरों में फंगल इंफेक्शन होने की संभावना ज्यादा होती है और इससे बचाव के लिए हाइजीन का ध्यान रखना बहुत जरूरी है। पैरों को कभी भी गीला नहीं रखना चाहिये। इन्हें अच्छी तरह से खासकर अंगुठों के बीच की जगह को सुखा लेना चाहिये। पैरों के नाखून नेल कटर की सहायता से सही तरह से काटने चाहिए। यदि आपके पैर दर्द करते हैं तो आप इन्हें सी सॉल्ट मिले गुनगुने पानी में डुबो सकते हैं। इससे दर्द से राहत मिलती है और नर्व को आराम मिलता है। अपने पैरों को रिलैक्स करने के लिए आप हाथों से हल्के गूंधते हुए तलुवों की मसाज कर सकते हैं। हल्के से हाथों को घुमाने और सॉफ्ट मसाज से आपके पैरों को रिलैक्स होने में मदद मिलती है। यदि आपकी एड़ियों में दर्द हो तो हाई हील शूज से बचें क्योंकि इससे खिंचाव और दर्द ज्यादा बढ़ सकता है।

लुक हॉट फील कूल

हवा में रूखापन, गर्म हवाएं और प्रदूषण के बीच त्वचा कैसे स्वस्थ रहे, यह जानना आपके लिए बहुत जरूरी है। यहाँ दिए गए उपाय अपनाकर आप दिखेंगी हॉट लेकिन कूल महसूस करेंगी।

- सनस्क्रीन पॉवर**
एसपीएफ 30+क्लेयर स्प्रै फार्मुला चुनें। ताकि तेज धूप का असर आपकी त्वचा की चमक को फोका न कर दे।
ट्राई करें: अवीनो कंटीन्यूअस प्रोटेक्शन सनब्लॉक स्प्रै एसपीएफ 70
- सॉफ्ट स्किन के लिए**
वैक्स करने से पहले एक्सफोलिएट करें। इसके लिए ब्राउन शुगर स्क्रब का इस्तेमाल करें। लेकिन यह बहुत अधिक दरदार नहीं होना चाहिए। सॉल्ट की तरह हो।
ट्राई करें: फ्रेश ब्राउन शुगर बॉडी पॉलिश
- पैरों को ट्रीट करें**
त्वचा रूखी न हो इसलिए नहाने से पहले फुट फॉइल या प्यूमिक स्टोन से पैर साफ करें। प्रतिदिन ऐसा करने से एड़ियां नहीं फटेंगी।
- ब्रोज शेप में करें**
अपनी आर्च को नैचुरल लाइट में देखें। कहीं बढ तो नहीं गई हैं। बाथरूम में ऐसी रोशनी नहीं होती जितनी कि आप दिन की रोशनी में देख सकती हैं।
ध्यान दें: गर्मियों में जब आप मिनिमल मेकअप करती हैं तब शेड आर्स आपके चेहरे को डेफिनिशन देती हैं। इसलिए अगर हलकी ग्रोथ दिखे तो थ्रेडिंग जरूर करवा लें।
- ब्राइट नेल कलर**
नेल कलर के लिए हमेशा उत्साहित रहें। ब्राइट पिंक जैसे कि स्ट्रॉबेरी और मजेंटा इस सीजन के लिए बेस्ट है। नाखून छोटे रखें ताकि उनके टिप भडकीले (टैकी) न लगें। नेल कलर लगाने के बाद हाई-ग्लॉस टॉप कोट लगाएं।
- ट्राई करें:** एल 18 नेल पॉलिश
- सन किस्ड लुक**
सिर्फ ब्रॉन्जर से काम नहीं चलेगा। इसलिए थोड़ा ब्राइट ब्लश भी जरूरी है, क्योंकि गर्मी के कारण आपके

- चीक्स यू ही पिंक हो जाते हैं। अपने माथे, चीकबॉस के नीचे और नाक पर शियर क्रीम ब्रॉन्जर ब्लेंड करें।
- ट्राई करें:** सैली हैनसेन शियरेस्ट क्रीम ब्रॉन्जर और चीक बॉस के लिए स्विर्ल कोरल ब्लश या ईजाडोरा परफेक्ट पाउडर रूज इन कोरल ब्लॉसम
- हेयरस्टाइल अपडेट करें**
ब्लो ड्राय के बजाय बालों में स्टाइलिंग क्रीम लगाकर हॉट रोलर्स लगाएं। फिर हाई पोनी करके बालों को छोड़ दें। इस सीजन में पोनी फ्रेश और नैचुरल लुक देगी। चाहें तो बालों के सिरों पर हाइलाइट्स या थिन स्ट्रीक्स ले सकती हैं।
- ट्राई करें:** हर्बल एसेंस कलर शेड-ऑन शेड हाइलाइट्स साथ ही हेयर कलर बचाने के लिए प्रतिदिन यूवी-प्रोटेक्टिव कंडिशनिंग स्टाइलिंग प्रोडक्ट इस्तेमाल करें।
- ट्राई करें:** फ्रेश ब्राउन शुगर बॉडी पॉलिश
- एक्स्ट्रा हेयर शाइन**
एवोकैडो का गुदा निकालकर ब्लेंड करें फिर बालों पर लगाकर कोम्ब करें ताकि सारे बालों में लग जाए। 30 मिनट तक बालों को बांध लें। फिर बालों को अच्छी तरह धोकर हाइड्रेटिंग शैंपू करें। उसके बाद कंडिशनर लगाएं।
- ट्राई करें:** अवेदा ड्राई रेमिडी मॉयस्चराइजिंग शैंपू एंड कंडिशनर एक्सेस ऑयल हटाने और पोर खोलने के लिए क्ले हेयर मास्क लगाएं।
- चुनें स्वेट फ्रूफ कलर**
पसीने में मिनिमल मेकअप बह न जाए इसके लिए ये नियम अपनाएं-क्रीम और पाउडर के बजाय चीक्स और लिप्स पर बेरी या पिंक स्टोन लगाएं। इस

तरह आप नैचुरल दिखेंगी, फिर चाहे कितना भी पसीना बहे।

चीक्स = पहले मुसकुराएं फिर डैब ब्लश चीक्स बोन पर लगाएं। इसे गोलाई में ब्लेंड करें, क्योंकि स्टेन जल्दी सूख जाता है।

ट्राई करें = लैक्मे जस्ट किस्ड चीक एंड लिप टिंट या लोरेक शियर वॉश लिप एंड चीक टिंट

लिप्स = लिप कलर एकसार लगाएं। सूखने दें। फिर अगर आप शाइन चाहती हैं तो थोड़ा सा लिप्स के बीच में क्लेयर ग्लॉस लगाएं।

ट्राई करें = बेनिफिट पोजिटिव या लैक्मे जस्ट किस्ड चीक एंड लिप टिंट



इस बार टी20 महिला विश्वकप क्रिकेट में जीतेगी भारतीय टीम : हरमनप्रीत कौर

मुंबई। भारतीय महिला क्रिकेट टीम की कप्तान हरमनप्रीत कौर ने कहा है कि इस बार हमारी टीम काफी अच्छी है और हम टी20 विश्वकप जीतेंगे। हरमनप्रीत ने कहा कि हमारी टीम इस बार विश्व चैम्पियन ऑस्ट्रेलियाई टीम को भी हरा देगी। 20 विश्व कप अगले माह यूएई में खेला जाएगा। भारतीय टीम साल 2020 टी20 विश्वकप के फाइनल में पहुंची थी पर तब ऑस्ट्रेलिया के हाथों उसे हार का सामना करना पड़ा था। उस समय भारतीय टीम को 185 रनों का लक्ष्य मिला था जिसका पीछा करते हुए भारतीय टीम 99 रनों पर ही सिमट गयी थी पर हरमनप्रीत का मानना है कि उनकी टीम इस बार कोई गलती नहीं करेगी। हरमनप्रीत ने यूएई खाना होने से पहले कहा कि इस बार हमारी टीम अच्छी लय में जिससे हमें जीत का भरोसा है।



साथ ही कहा कि ऑस्ट्रेलियाई टीम जानती है कि भारतीय टीम में उसे हराने की क्षमता है। मुझे लगता है कि यह वास्तव में सकारात्मक

संकेत है। हम जानते हैं कि जब भी हम उनके खिलाफ खेलेंगे, हम उन्हें हरा सकते हैं किसी भी दिन, किसी भी समय। इतने सालों के बाद

खिताब जीतना हमारे लिए एक बड़ा अवसर रहेगा। वे जानते हैं कि हमारी टीम मजबूत है और हम सर्वश्रेष्ठ प्रदर्शन कर सकते हैं। इसलिए वे भी

हमारे खिलाफ मुकाबले की तैयारी कर रहे हैं। हरमनप्रीत ने कहा कि अगर मैं अपनी टीम के बारे में बात करूं तो हमारे पास कुछ खिलाड़ी हैं जो काफी समय से खेल रहे हैं और जानते हैं कि उन्हें क्या करना है। मुझे इस टीम पर पूरा भरोसा है और मैं कह सकता हूँ कि हां, यही सर्वश्रेष्ठ टीम है। साल 2022 में टी20 विश्व कप के में भारतीय टीम सेमीफाइनल में पहुंची थी पर उस समय भी उसे ऑस्ट्रेलिया से हार का सामना करना पड़ा। हुआ। भारतीय टीम के मुख्य कोच अमोल मुजुमदार ने कहा कि इस बार टीम के सभी खिलाड़ी शानदार प्रदर्शन करेंगे। उन्होंने कहा कि हमारे शीर्ष छह बल्लेबाज सर्वश्रेष्ठ हैं। भारतीय टीम अपने अभियान की शुरुआत 4 अक्टूबर को न्यूजीलैंड के खिलाफ मुकाबले से करेंगी।

सिंधु का लक्ष्य 2026 एशियाई खेलों में बेहतर प्रदर्शन करना

हैदराबाद। महिला बैडमिंटन स्टार शटलर पीवी सिंधु का लक्ष्य 2026 में होने वाले एशियाई खेलों में बेहतर प्रदर्शन करना है। इसके लिए वह कोच की तलाश भी कर रही हैं। वह इस सत्र की शुरुआत अर्कटिक ओपन से करेगी। इसके लिए अभ्यास करने ही वह हैदराबाद लौटी हैं। सिंधु का प्रदर्शन पिछले कुछ समय में उम्मीद के अनुरूप नहीं रहा। सिंधु इस बार पेरिस ओलंपिक में कोई भी पदक नहीं जीत पायी पर वह इससे निराश नहीं है। सिंधु के नाम दो ओलंपिक पदक है। इस खिलाड़ी ने साल 2016 के रियो ओलंपिक में रजत और 2021 के टोक्यो ओलंपिक में कांस्य पदक जीता था। पेरिस ओलंपिक में वह क्वार्टर फाइनल में ही बाहर हो गयीं थीं। सिंधु लॉस एंजेलिस ओलंपिक तक 33 साल की हो जाएंगी। ऐसे में उनका अगले ओलंपिक में खेलना उनकी फिटनेस पर निर्भर करता है। अगर वह खेलती हैं तो भी उनके लिए पदक जीतना आसान नहीं रहेगा। इसी को देखते हुए वह एशियाई खेलों की तैयारी पर ध्यान दे रही हैं और उसी के लिए उन्हें कोच की जरूरत है। इसी कारण



वह बेंगलुरु छोड़ हैदराबाद भी लौटी हैं। सिंधु के पिता पीवी रमन ने कहा कि उनकी बेटी अब कुछ समय तक अनूप श्रीधर के साथ ट्रेनिंग करेगी। सिंधु ये ट्रेनिंग हैदराबाद के ही गाचीबावली स्टेडियम में लेंगी। वह बेंगलुरु से इसलिए लौटी क्योंकि वहां कोई कैप नहीं चल रहे हैं।

भारत को जूनियर निशानेबाजी चैम्पियनशिप में बेहतर प्रदर्शन की उम्मीदें

नई दिल्ली। भारत को फेरू में 26 सितंबर से 7 अक्टूबर तक होने वाली अंतरराष्ट्रीय निशानेबाजी खेल महासंघ (आईएसएसएफ) के जूनियर विश्व राइफल चैम्पियनशिप में अच्छे प्रदर्शन की उम्मीदें हैं। भारत ने इसके लिए 40 निशानेबाज, 14 कोच और पांच सहयोगी कर्मचारियों सहित 60 भारतीयों का दल भेजा है। भारतीय दल ने पिछले साल कोरिया के चांगवान में आयोजित जूनियर विश्व चैम्पियनशिप में भारत ने छह स्वर्ण सहित 17 पदक जीते थे और पदक तालिका में चीन के बाद दूसरे स्थान पर रहा था। इस बार दल से और बेहतर प्रदर्शन की उम्मीदें हैं। इस चैंपियनशिप के लिए पहले ही 35 सदस्यीय भारतीय टीम घोषित कर दिया गया है। इस टीम में भारतीय निशानेबाजों के साथ-साथ ही



अंतरराष्ट्रीय जूनियर स्कॉट के कई अच्छे खिलाड़ी भी शामिल हैं। इसमें अभिनव शॉ, गौतमी भनाट, पार्थ राकेश माने, शांभवी, विभूति भाटिया, शार्दूल विहान, सबीरा हारिस, भव्या त्रिपाठी, हरमेहर सिंह लाली और भवतेग सिंह गिल आदि हैं। भारतीय राष्ट्रीय राइफल संघ (एनआरएआई) ने कहा कि मुकेश नेलावल्ली एकमात्र निशानेबाज होंगे जो दो स्पर्धाओं, पुरुषों की 10 मीटर एयर पिस्टल और पुरुषों की 25 मीटर रैपिड फायर पिस्टल में उतरेंगे।

ऋषभ की धमाकेदार वापसी देखकर डरे हुए हैं कर्मिस

सिडनी। ऑस्ट्रेलियाई स्टा ऑलराउंडर पैट कर्मिस पंत ने कहा है कि भारतीय टीम के आक्रामक विकेटकीपर बल्लेबाज ऋषभ पंत ने टेस्ट क्रिकेट में धमाकेदार वापसी की है। ऐसे में वह इस साल के अंत में होने वाली बॉर्डर-गावस्कर ट्रॉफी सीरीज में भी अहम भूमिका निभा सकते हैं। कर्मिस ने कहा कि जिस प्रकार कार हादसे के बाद भी इस भारतीय बल्लेबाज ने खेल में आक्रामक वापसी की है उसको लेकर वह डरे हुए हैं। ऋषभ ने बांग्लादेश के खिलाफ चेन्नई टेस्ट में तेजी से शतक जमाया। उन्होंने दूसरी पारी में 109 रन बनाए। भारत ने साल 2018-19 में ऑस्ट्रेलिया को उसके घर में टेस्ट सीरीज में हराकर इतिहास रचा था। इसके बाद टीम इंडिया ने 2020-21 में भी ये कारनामा जारी रखा था। तब ऋषभ ने दो मैचों में अहम पारियां खेल



ऑस्ट्रेलिया की जीत को हार में बदल दिया था। वहीं इस सब बार भारतीय टीम ये सीरीज जीतकर ऑस्ट्रेलिया में टेस्ट सीरीज जीतने की हैट्रिक लगाना चाहेगी। कर्मिस ने सीरीज की शुरुआत से पहले कहा कि, हर टीम के पास कुछ ऐसे खिलाड़ी होते हैं जो मैच छीन सकते हैं और ऋषभ ऐसा ही एक खिलाड़ी है। उन्होंने कहा कि, हर टीम के पास एक या दो ऐसे खिलाड़ी होते हैं जो मैच को चलाते हैं। वहीं ऑस्ट्रेलिया के पास ट्रेविंस हेड और मिचेल मार्श जैसे

आक्रामक खिलाड़ी हैं। उनके पास भी मैच में बदलाव लाने की क्षमता है। ऋषभ रिवर्स लैप खेलता है , यह एक अविश्वसनीय शॉट है पर यह उसके खेल का हिस्सा है। उन्होंने कहा, मुझे लगता है कि आजकल हम इसके थोड़े अधिक आदी हो गए हैं आजकल कुछ अनुरे और हास्यास्पद शॉट थोड़े अधिक आम हो गए हैं। वह ऐसा खिलाड़ी है जिसने कई सीरीजों पर बड़ा प्रभाव डाला है इसलिए हम उसपर अंकुश लगाने का प्रयास करेंगे।

सबसे पुराना वैश्विक टूर्नामेंट है एकदिवसीय महिला विश्वकप

मुंबई। एकदिवसीय महिला विश्व कप क्रिकेट सबसे पुराना वैश्विक टूर्नामेंट है। कई लोगों को इससे हैरानी होगी पर ये सही है। सबसे पहले महिला टीमों के बीच ही विश्वकप मुकाबला हुआ था तब केवल सात टीमों ही इसमें शामिल थी। ये विश्व कप 1973 में खेला गया था। जबकि पुरुष क्रिकेट का पहला एकदिवसीय विश्व कप 1975 में खेला गया था। जहां पहला क्रिकेट विश्व कप इंग्लैंड की महिला टीम ने अपनी मेजबानी में जीता था। वहीं पुरुषों का पहला एकदिवसीय विश्वकप इंग्लैंड में 1975 में वेस्टइंडीज ने जीता था। तब फाइनल मैच ऑस्ट्रेलिया और वेस्टइंडीज के बीच लॉर्ड्स में खेला गया था। वहीं पहला टी20 अंतरराष्ट्रीय मुकाबला भी सबसे पहले महिला टीमों के बीच खेला गया था। यह मुकाबला 5 अगस्त 2004 को इंग्लैंड और न्यूजीलैंड महिला टीम के बीच हुआ था। इसमें न्यूजीलैंड की टीम को जीत मिली थी। वहीं पुरुष टीमों के बीच पहला टी20 मुकाबला ऑस्ट्रेलिया और न्यूजीलैंड के बीच ऑकलैंड में 17 फरवरी 2005 को खेला गया था। इस मुकाबले में ऑस्ट्रेलिया ने जीता था। वहीं इसके अलावा एकदिवसीय प्रारूप का पहला टाई मुकाबला भी



महिला क्रिकेट में खेला गया। न्यूजीलैंड और इंग्लैंड के बीच यह मुकाबला ऑकलैंड में 10 जनवरी 1982 को खेला गया। न्यूजीलैंड ने इस मैच में 60 ओवर में 9 विकेट पर 147 रन बनाए थे। इसके बाद इंग्लैंड की टीम ने 8 विकेट पर 147 रन ही बनाए! एकदिवसीय क्रिकेट में पहला दोहरा शतक भी एक महिला क्रिकेटर ने लगाया था। यह ऑस्ट्रेलिया की बेलिंडा क्लार्क ने 16 दिसंबर 1997 को डेनमार्क के खिलाफ 155 रन में 229 रन बनाकर लगाया। वहीं पुरुष क्रिकेट की बात करें तो सचिन तेंदुलकर ने 24 फरवरी 2010 को दक्षिण अफ्रीका के खिलाफ नाबाद 200 रन बनाए थे

शेयर बाजार की गिरावट के साथ शुरुआत

मुंबई। वैश्विक बाजारों से मिलेजुले संकेतों की वजह से बुधवार के कारोबारी दिन भारतीय शेयर बाजार के प्रमुख इंडेक्स बीएसई सेंसेक्स और निफ्टी 50 गिरावट के साथ खुले। चीन के प्रोत्साहन उपायों से मिली रफ्तार धीमी पड़ती नजर आई। शुरुआती कारोबार में बीएसई सेंसेक्स 148.49 अंक गिरकर 84,765 पर आ गया। वहीं निफ्टी 50 43 अंक गिरकर 25,897 पर ट्रेड करता नजर आया। वहीं भारतीय शेयर बाजार में कल यानी मंगलवार को काफी हलचल देखने को मिली। इंडा डे ट्रेड के दौरान 24 सितंबर को पहली बार बीएसई, एनएसई का बेंचमार्क इंडेक्स सेंसेक्स और निफ्टी क्रमशः 35 हजार और 26 हजार के लेवल को पार कर गया। कारोबार के दौरान जहां सेंसेक्स 85,163.23 के सार्वजनिक उच्च स्तर पर ट्रेड किया तो वहीं निफ्टी 26 हजार का अहम लेवल पार करते हुए 84,860.73 के रिकॉर्ड उच्च स्तर पर पहुंच गया। एशिया-प्रशांत बाजार बुधवार सुबह ज्यादातर स्थिर रहे लेकिन हांगकांग के हैंग सेंग इंडेक्स के फ्यूचर्स में 4 फीसदी बढ़त की संभावना है। ट्रेडिंग शुरू होने पर एचएसआई फ्यूचर्स 19,763 पर दिखा, जबकि पिछला बंद 19,000 पर हुआ था। जापान में निक्केई 225 में हल्की गिरावट आई।



वहीं टॉपिक्स 0.3 प्रतिशत बढ़ा। दक्षिण कोरिया का कोस्पी 0.4 प्रतिशत ऊपर रहा। साथ ही, स्मॉल-कैप कोस्टेड 0.43 प्रतिशत बढ़ा। वॉल स्ट्रीट पर मंगलवार को एसएंडपी 500 ने नया रिकॉर्ड बनाया। यह 0.25 फीसदी बढ़कर

5,732.93 पर पहुंच गया। ब्लू-चिप डाओ जॉंस भी 0.2 फीसदी बढ़कर 42,208.22 के रिकॉर्ड स्तर पर बंद हुआ। टेक्नोलॉजी से जुड़े नेस्टेक कम्पोजिट में 0.56 फीसदी की बढ़त देखी गई।

सोने के भाव में तेजी, चांदी के लुढ़के दाम सोने के भाव 76000 रुपए, चांदी लगभग 92,200 रुपए

नई दिल्ली। इस सप्ताह सोने के वायदा भाव में लगातार तेजी देखी जा रही है। दो दिन से भाव नया रिकॉर्ड छू रहे हैं। बुधवार को भी सोने के भाव 76000 रुपये के सर्वोच्च स्तर पर पहुंच गए। जबकि चांदी के वायदा भाव में गिरावट देखने को मिल रही है। सोने के वायदा भाव 75,300 रुपये के करीब, जबकि चांदी के वायदा भाव 92,200 रुपये के करीब कारोबार कर रहे थे। वैश्विक बाजार में सोने-चांदी के वायदा भाव की शुरुआत तेजी के साथ हुई। सोने के वायदा भाव की शुरुआत तेजी के साथ हुई। मल्टी कम्पोजिट एक्सचेंज (एमसीएस) पर सोने का बेंचमार्क अक्टूबर कॉन्ट्रैक्ट 98 रुपये की तेजी के साथ 75,103 रुपये के भाव पर खुला। इस समय यह 247 रुपये की तेजी के साथ 75,250 रुपये के भाव पर कारोबार कर रहा था। इस समय यह 76,000 रुपये के भाव पर दिन का उच्च और 75,051 रुपये के भाव पर दिन का निचला स्तर छू लिया। सोने के वायदा भाव ने आज 76,000 रुपये के भाव पर सर्वोच्च स्तर छू लिया था। चांदी के वायदा भाव की शुरुआत सुस्त रही। एमसीएस पर चांदी का बेंचमार्क दिसंबर कॉन्ट्रैक्ट 93 रुपये की गिरावट के साथ 92,300 रुपये पर खुला। इस समय यह 199 रुपये की गिरावट के साथ 92,194 रुपये के भाव पर कारोबार कर रहा था। इस समय इसने 92,309 रुपये



के भाव पर दिन का उच्च और 92,100 रुपये के भाव पर दिन का निचला स्तर छू लिया। इस साल चांदी के वायदा भाव ने 96,493 रुपये के भाव पर सर्वोच्च स्तर छू लिया था। वहीं वैश्विक बाजार में सोने-चांदी के वायदा भाव की शुरुआत तेजी के साथ हुई। लेकिन बाद में चांदी के भाव गिर गए। सोना पिछले बंद भाव पर ही खुला। कोमिक्स पर सोना 2,682.80 डॉलर प्रति औंस के भाव पर खुला। पिछला बंद भाव 2,677 डॉलर प्रति औंस था। इस समय यह 10.70 डॉलर की तेजी के साथ 2,687.70 डॉलर प्रति औंस के भाव पर कारोबार कर रहा था। कोमिक्स पर चांदी के वायदा भाव 32.44 डॉलर के भाव पर खुले, पिछला बंद भाव 32.43 डॉलर था। हालांकि खबर लिखे जाने के समय यह 0.14 डॉलर की गिरावट के साथ 32.29 डॉलर प्रति औंस के भाव पर कारोबार कर रहा था।

रुपया 10 पैसे बढ़कर 83.53 डॉलर पर



मुंबई। वैश्विक बाजारों में डॉलर के कमजोर रुख के बीच बुधवार को शुरुआती कारोबार में रुपया 10 पैसे मजबूत होकर 83.53 प्रति डॉलर पर पहुंच गया। अंतरबैंक विदेशी मुद्रा विनिमय बाजार में रुपया 83.59 प्रति डॉलर पर खुला और फिर 83.54 प्रति डॉलर पर पहुंच गया जो

पिछले बंद भाव से 10 पैसे की बढ़त दिखाता है। रुपया मंगलवार को अमेरिकी डॉलर के मुकाबले 83.63 पर बंद हुआ था। इस बीच छह प्रमुख मुद्राओं के मुकाबले अमेरिकी डॉलर की स्थिति को दर्शाने वाला डॉलर सूचकांक 0.21 प्रतिशत गिरावट के साथ 100.25 पर रहा।

हुंडई मोटर इंडिया के आईपीओ को सेबी की मंजूरी, अक्टूबर में हो सकती है लॉन्चिंग

देश का सबसे बड़ा आईपीओ बन सकता है हुंडई का इश्यू

नई दिल्ली। मार्केट रेगुलेटर सिक्योरिटीज ऐंड एक्सचेंज बोर्ड ऑफ इंडिया (सेबी) ने दक्षिण कोरिया की कंपनी हुंडई मोटर की भारतीय इकाई हुंडई मोटर इंडिया लिमिटेड को आईपीओ लॉन्च करने के लिए हरी झंडी दे दी है। कंपनी ने इस इश्यू के लिए जून के महीने में ही सेबी के पास ड्राफ्ट रेड हेरिंग प्रॉस्पेक्टस (डीआरएचपी) जमा कराया था। इस संबंध में मिली जानकारी के अनुसार हुंडई मोटर इंडिया लिमिटेड का प्रस्तावित आईपीओ 3 अरब डॉलर का है। बताया जा रहा है कि अगर कंपनी का लिस्टिंग प्लान सफल रहा तो ये इश्यू भारत का अभी तक का सबसे बड़ा आईपीओ बन सकता है। इसके



पहले भारत सरकार के पूर्ण स्वामित्व वाली कंपनी भारतीय जीवन बीमा निगम (एलआईसी) के आईपीओ ने 2.7 अरब डॉलर की लिस्टिंग का रिकॉर्ड बनाया था। आपको बता दें कि हुंडई मोटर इंडिया लिमिटेड ने 15 जून को ही मार्केट रेगुलेटर सेबी के पास ड्राफ्ट रेड हेरिंग प्रॉस्पेक्टस (डीआरएचपी) जमा कराया था। कंपनी के डीआरएचपी में बताया गया है कि इस ऑफर के जरिए प्रोमोटेर्स द्वारा 10 रुपये फेस वैल्यू वाले 14,21,94,700 इक्विटी

शेयरों की बिक्री की जाएगी। इस आईपीओ के शेयरों की लिस्टिंग से कंपनी की लिक्विडिटी बढ़ सकेगी। इसके साथ ही शेयरों की लिस्टिंग से कंपनी की बांड इमेज भी मजबूत होगी। आपको बता दें कि देश के ऑटोमोबाइल सेक्टर में वित्त वर्ष 2023-24 के दौरान हुंडई मोटर इंडिया लिमिटेड पैसंजर वॉल्यूम के हिसाब से देश की दूसरे सबसे बड़ी कार कंपनी थी। माना जा रहा है कि इस आईपीओ के जरिए जुटाए जाने वाले पैसे से हुंडई मोटर इंडिया लिमिटेड प्रोडक्शन बढ़ाने के साथ ही मार्केटिंग को और ऑप्टिमाइज करने की कोशिश करेगा, जिससे कि अपनी मुख्य प्रतिद्वंद्वी कंपनी मासुतो को मजबूत टक्कर दे सके।



राम गोपाल वर्मा की फिल्म साड़ी का पहला सिंगल आई वांट लव लिрикल वीडियो सॉन्ग रिलीज

पहली बार आर्टिफिशियल
इंटेलिजेंस (एआई) से संगीत तैयार

रामगोपाल वर्मा की नवीनतम फिल्म सारी की टैगलाइन टू मच लव केन बी स्केरी है और यह नवंबर में तेलुगु, हिंदी, तमिल और मलयालम भाषाओं में पैन इंडिया फिल्म के रूप में रिलीज होगी। गिरि कृष्ण कमल के निर्देशन में, इस फिल्म का निर्माण एआरवी आरवी प्रोडक्शंस के बैनर तले प्रसिद्ध व्यवसायी रवि वर्मा द्वारा किया जा रहा है। राम गोपाल वर्मा ने कहा: मुझे यह घोषणा करते हुए बहुत खुशी हो रही है कि मैं और मेरे साथी रवि वर्मा आरजीवी डेन म्यूजिक लॉन्च कर रहे हैं, जिसमें केवल हमारे सहयोग से एआई ऐप्स द्वारा तैयार किया गया संगीत होगा। एआई म्यूजिक का पहला प्रयोग हमारी नई फीचर फिल्म सारी में किया गया है। दूसरे शब्दों में, सारी का पूरा संगीत जिसमें इसका बैकग्राउंड स्कोर भी शामिल है, एआई द्वारा तैयार किया गया है, जो सारी को एआई द्वारा तैयार किए गए संगीत का उपयोग करने वाली पहली पूर्ण लंबाई वाली फीचर फिल्म बनाता है। बहुत जल्द ही एआई म्यूजिक निश्चित रूप से मानव संगीत उद्योग को प्रभावित करेगा। निकट भविष्य में मानव संगीतकार, संगीतकार, गीतकार और गायक पूरी तरह से गायब हो जाएंगे क्योंकि एआई ऐप्स तेजी से विकसित होते रहेंगे। एआई ऐप्स के विपरीत, मानव संगीतकार अक्सर समय सीमा को पूरा करने के लिए संघर्ष करते हैं, संगीतकारों को शेड्यूलिंग संघर्षों का सामना करना पड़ता है और गीतकार गीत के सार को पकड़ने में विफल हो सकते हैं और गायक भी अपने स्वयं के मुहों के साथ आते हैं। ये रचनात्मक प्रक्रिया को धीमा कर देते हैं और संगीत निर्माण को समय लेने वाला और महंगा बना देते हैं। एआई म्यूजिक ऐप्स हमें दिए गए संकेतों पर गाने बनाते हैं, ताकि हम अनुवाद में किसी लुकसान के बिना संगीत बना सकें, संपादित कर सकें और बना सकें क्योंकि वे शून्य लागत पर सेकंड में असीमित विकल्प देते हैं, यह भी सुनिश्चित

करता है कि संगीत पर हमारी अपनी छाप हो क्योंकि संकेत हमसे ही आ रहा है इस नई एआई तकनीक को अपनाने से, अब मैं अपने विजन के अनुरूप संगीत बनाने के लिए स्वतंत्र हूँ। एआई म्यूजिक में सबसे बड़ा गेम चेंजर यह है कि यह संगीत को लोकतांत्रिक बनाता है और इसे आम लोगों के हाथों में देता है पहले के विपरीत, जहाँ केवल संगीत उद्योग के लोग ही संगीत बना सकते थे, अब ड्राइवर से लेकर खेत मजदूर, नर्स, कॉलेज के छात्र से लेकर स्कूली बच्चे तक अपनी पसंद के हिसाब से संगीत बना सकते हैं कुछ लोग तर्क दे सकते हैं कि एआई ऐप्स अच्छा संगीत नहीं बनाएँगे, लेकिन अच्छा संगीत व्यक्तिगत पसंद का मामला है और जो एक के लिए अच्छा है, वह दूसरे के लिए अच्छा नहीं हो सकता यह समझने की जरूरत है कि एआई का उद्देश्य ऐप का उद्देश्य उस व्यक्तिगत उपयोगकर्ता को संतुष्ट करना है जो इसे प्रेरित कर रहा है.. क्या कोई विशेष गीत लोकप्रिय होगा या नहीं, यह इस बात पर निर्भर करता है कि व्यक्तिगत उपयोगकर्ता का स्वाद कई लोगों को पसंद आएगा या नहीं, जो मानव निर्मित संगीत के मामले में भी लगभग वैसा ही है। इसमें कोई संदेह नहीं है कि आने वाले दिनों में एआई संगीत ऐप दुनिया भर में लाखों कंप्यूटर जनित संगीत, गीत, गायन आवाज और संगीत शैलियों की बाढ़ लाकर गायकों, गीतकारों, संगीतकारों और संगीतकारों के करियर को खत्म कर देंगे। युवा लोगों के लिए संगीत उद्योग में अपना करियर बनाना मुश्किल होगी क्योंकि कोई भी ईसान एआई संगीत का मुकाबला नहीं कर सकता। हर नई तकनीक मौजूदा सिस्टम को मिटा देगी और हाँ, करियर भी खत्म हो जाएँगे, लेकिन सामाजिक उन्नति इसी के बारे में है कार ने घोड़े की गाड़ियों को मिटा दिया, स्ट्रीमिंग सेवाओं ने डीवीडी को मिटा दिया, ईमेल ने डाक मेल को मिटा दिया और कौन जानता है कि भविष्य में एआई को क्या मिटा देगा।

जिगरा के ट्रेलर की रिलीज डेट आउट आलिया और वेदांग रैना की आई खूबसूरत तस्वीरें


जिगरा 2024 की मोस्ट अवेटेड फिल्मों में से एक है। आलिया भट्ट और वेदांग रैना स्टारर यह फिल्म दशहरा के समय दर्शकों का मनोरंजन करने के लिए तैयार है। फिल्म का टीजर ट्रेलर पहले ही रिलीज हो चुका है। जिससे फिल्म की स्टोरी लाइन पता चल चुकी है और इसने फैस के बीच एक्साइटमेंट बढ़ा दी है। अब हाल ही में आलिया ने क्यूट सी तस्वीरें सोशल मीडिया पर शेयर करते हुए फिल्म के ट्रेलर के बारे में अपडेट दी है। हालांकि उन्होंने ट्रेलर रिलीज की कोई ऑफिशियल डेट अनाउंस नहीं की है। जिगरा में लीड रोल प्ले करने वाले एक्ट्रेस एक्टर आलिया और वेदांग ने अपने-अपने सोशल मीडिया पर फ्लों के साथ तस्वीरें शेयर कीं और फैस को बताया कि जिगरा का ट्रेलर जल्द ही रिलीज किया जाएगा। तस्वीरें शेयर करते हुए उन्होंने कैप्शन लिखा- फ्लों का तारा का सबका कहना है , जिगरा का ट्रेलर जल्द आ रहा है। जिगरा 11 अक्टूबर को सिनेमाघरों में रिलीज होने जा रही है।



हालांकि आलिया और वेदांग ने ट्रेलर की कोई ऑफिशियल रिलीज डेट अनाउंस नहीं की है लेकिन रिपोर्ट्स की मानें तो मेकर्स ट्रेलर को 26 सितंबर को रिलीज कर सकते हैं। कुछ दिन पहले ही मेकर्स ने फिल्म का टीजर ट्रेलर रिलीज किया था। टीजर में आलिया अपने भाई (वेदांग) की प्रोटेक्टिव बहन के रूप में दिखाई दे रही हैं, जिसे पुलिस ने विदेश में गिरफ्तार कर लिया है। दर्शकों का एक्साइटमेंट बनाए रखने के लिए आलिया आए दिन फिल्म के पोस्टर शेयर या कुछ ना कुछ अपडेट शेयर करती रहती थी। अब फिल्म का टीजर ट्रेलर रिलीज हो गया है जिससे दर्शकों में फिल्म को लेकर एक्साइटमेंट और बढ़ गई है। आलिया ने करण जौहर के धर्मा प्रोडक्शंस के साथ जिगरा को को-प्रोड्यूस भी किया है। जिगरा 11 अक्टूबर को सिनेमाघरों में रिलीज होगी।

बॉक्स ऑफिस पर सिद्धांत चतुर्वेदी की युद्धा की कमाई में बढ़ोतरी तीसरे दिन कमाए इतने करोड़ रुपये

सिद्धांत चतुर्वेदी और राघव जुयाल की 'युद्धा' साल की मोस्ट अवेटेड फिल्म थी। ये एक्शन थ्रिलर इस शुक्रवार को सिनेमाघरों में रिलीज हुई थी। इस फिल्म की शुरुआत अच्छी रही लेकिन दूसरे ही दिन ये बॉक्स ऑफिस पर लुप्त हो गई और इसकी कमाई में भारी गिरावट देखई गई। चलिए यहां जानते हैं फिल्म ने रिलीज के तीसरे दिन यानी संडे को कितनी कमाई की है? किल और ग्यारह ग्यारह में दिल जीतने के बाद, राघव जुयाल ने युद्धा के साथ सिनेमाघरों में दस्तक दी है। इस फिल्म सिद्धांत



चतुर्वेदी, मालविका मोहनन, गजराज राव, राम कपूर, राज अर्जुन और शिल्पा शुक्ला ने अहम रोल प्ले किया है। वहीं राघव ने फिल्म में विलेन का किरदार निभाया है। रवि

उदयवर द्वारा निर्देशित यह फिल्म एक एक्शन ड्रामा है। फिल्म के ट्रेलर ने 'युद्धा' को लेकर फैस की एक्साइटमेंट काफी बढ़ा दिया था और सिनेमाघरों में दस्तक देने के बाद पहले दिन इसे दर्शकों से काफी अच्छा रिसपॉन्स मिला। हालांकि वीकेंड पर फिल्म दर्शकों के लिए तरसती नजर आई और इसकी कमाई में तेजी आने के बजाय गिरावट दर्ज की गई है। फिल्म के कलेक्शन की बात करें तो 'युद्धा' ने रिलीज के पहले दिन 4.5 करोड़ की कमाई की थी। दूसरे दिन फिल्म के कलेक्शन में 61.11 फीसदी की गिरावट आई और इसने 1.75 करोड़ का कलेक्शन किया। वहीं अब 'युद्धा' की रिलीज के तीसरे दिन यानी संडे की कमाई के शुरुआती आंकड़े आ गए हैं। सैकनलिक की अर्ली ट्रेंड रिपोर्ट के मुताबिक 'युद्धा' ने रिलीज के तीसरे दिन यानी संडे को 2.35 करोड़ की कमाई की। इसी

अब 8.60 करोड़ रुपये हो गई है। बता दें कि सिद्धांत चतुर्वेदी की फिल्म को 'मिक्सड' से लेकर 'निगेटिव र्वी' ऑफ माउथ मिला है। जिसके चलते फिल्म की कमाई में वीकेंड पर काफी गिरावट देखी गई और अब लग रहा है कि फिल्म बॉक्स ऑफिस पर फेल हो गई है। हालांकि मेकर्स ने पहले ही इसके म्यूजिक और डिजिटल राइट्स बेचकर एक अच्छी नॉन-थिएट्रिकल डील कर ली है जिससे इस फिल्म की प्रोडक्शन लागत को वसूल हो जाएगी। लेकिन बॉक्स ऑफिस पर इसका चलना अब मुश्किल लग रहा है।

अपने जीवन में शांति और स्थिरता चाहती हैं अभिनेत्री दीक्षा सोनलकर



वर्तमान में धारावाहिक कैसे मुझे तुम मिल गए में इशिका के रूप में दर्शकों का दिल जीतने वाली अभिनेत्री दीक्षा सोनलकर ने कहा कि वह जीवन के ऐसे दौर में प्रवेश कर चुकी है जहां वह केवल शांति और स्थिरता की चाहत रखती है। दीक्षा ने इस पर बात करते हुए कहा, मुझे लगता है कि मैं अपने जीवन के उस चरण में पहुंच गई हूँ जहां मैं शांति और स्थिरता के लिए तरसती हूँ। मुझे हर सुबह उठना और काम पर जाना बहुत पसंद है। शो कैसे मुझे तुम मिल गए ने हमेशा दर्शकों को प्रसंगिक कहानियां दी हैं। हमारे शो ने घरेलू हिंसा, पाँक्सो, तलाक आदि जैसे मुद्दों को उठाया है, जिन्हें बहुत कम शो दिखाते हैं। हमारी कहानी कभी भी जरूरत से ज़्यादा लंबी नहीं होती। हम इन ट्रैक को एक आसान गति से आगे बढ़ाते हैं जो इसे दर्शकों के लिए और दिलचस्प बनाता है। इशिका के किरदार पर बात करते हुए दीक्षा ने कहा, शो कैसे मुझे तुम मिल गए

में इशिका एक 30 वर्षीय युवा लड़की है जो एक बड़े विवाहित व्यक्ति से प्यार करती है। उस के अंतर के बावजूद, वह उससे सच्चा प्यार करती है और सुनिश्चित करती है कि वह उसके लिए अपनी पत्नी और बच्चों को छोड़ दे। वह एक मजबूत महिला है जो वह चाहती है उसे पाने के लिए वह किसी भी हद तक जा सकती है। दीक्षा ने कहा, उसकी लगन और महत्वाकांक्षा मेरे लिए एक जैसी है, लेकिन इसके अलावा दोनों के व्यक्तित्व में बहुत अंतर है। इशिका जो कुछ भी करती है और कहती है, उससे उसके आसपास के लोगों को ठेस पहुंचती है, वह मैं नहीं करूंगी। उन्होंने आगे कहा, इस शो को अब 11 महीने हो गए हैं और मैंने बहुत अच्छा समय बिताया है। हम सभी एक बड़े परिवार की तरह उभरे हैं और ईमानदारी से हम ऐसे दुश्मनों का इंतजार करते हैं, जहां हम सभी मौजूद हों। यह हर समय हमारे आसपास बहुत मजेदार और सकारात्मकता है। दीक्षा बानी- इश्क दा कलमा और महाराणा प्रताप जैसे शो का भी हिस्सा रही हैं।

शहनाज गिल ने स्टायलिश आउटफिट में कराया बोल्ट फोटोशूट एक्ट्रेस की अदाओं ने फैस के उड़ाए होश

टीवी की मशहूर अभिनेत्री शहनाज गिल ने हाल ही में अपने सोशल मीडिया पर कुछ बेहद ही हॉट और स्टाइलिश तस्वीरें शेयर की हैं। इन तस्वीरों में शहनाज व्हाइट ऑफ शोल्डर बॉडीकॉन ड्रेस में नजर आ रही हैं और उनका ये अवतार फैस को काफी पसंद आ रहा है। शहनाज गिल ने अपने इस फोटोशूट में लाइट मेकअप और खुले बालों के साथ बेहद खूबसूरत लग रही हैं। उन्होंने कुछ ऐसे पोज दिए हैं जो उनके फैस को दीवाना बना रहे हैं। शहनाज का ये स्टाइलिश लुक सोशल मीडिया पर छाया हुआ है और उनके फैस उनकी तारीफ करते नहीं थक रहे हैं। इन तस्वीरों में शहनाज गिल का अभी तक का सबसे हसीन लुक देखने को मिल रहा है। जिसे देख उनके फैस भी दंग रह गए हैं। शहनाज ने अपने लेटेस्ट फोटोशूट के लिए व्हाइट कलर की शॉर्ट्स ड्रेस पहनी हुई है। जिसके साथ उन्होंने एक रेड लॉन्ग दुपट्टा ओढ़ा है। हर तस्वीर में शहनाज का एक अलग अंदाज देखने को मिल रहा है। फोटोज में एक्ट्रेस बेबाकी से अपने टोन्ड लोस फ्लॉन्ट कर रही हैं। शहनाज ने अपने ये सिजलिंग लुक खुले गोलों बालों, ग्लोसी मेकअप और

गले में मैचिंग नेकलेस पहनकर पूरा किया है। इसके अलावा शहनाज ने हाथ में कुछ स्टाइलिश कड़े भी पहने हैं। तस्वीरें शेयर करते हुए एक्ट्रेस ने कैप्शन में हार्ट वाली इमोजी बनाई है। शहनाज गिल की इन तस्वीरों को उनके फैस खूब पसंद कर रहे हैं। फैस इन तस्वीरों पर जमकर कमेंट्स कर रहे हैं और शहनाज की खूबसूरती की तारीफ कर रहे हैं। कुछ फैस ने तो उन्हें सबसे स्टाइलिश अभिनेत्री तक कह दिया है। वर्कफ्रंट की बात करें तो शहनाज गिल आखिरी बार भूमि पेडनेकर के साथ 'थैंक्यू फॉर कर्मिंग' में नजर आई थीं। अब जल्द ही वो वरुण शर्मा के साथ 'सब फर्स्ट क्लास' में दिखने वाली हैं।

